
שעה נאָך שעה = =+ -- = -. = -- -- 9060 

נשר-- -- == -ז == =ז == -= -- -- 101 

אויף די וועגען סיבירער עי א יי א עי אט 

ס יי יטען.-- = צט יט עב א טא יט 

מטצװעען = == יי 02 יע 

נאכאנךף -. יצ עי עו שיוט 

שטיסאױף די סטעמעם=-. = -. = "= 
3 


מאָרנען-שיין -- == -- - ד די יה יי =ה- -- 23 
נאָך אַלעמען -- א יי - * ר הז הי :2 
א חלום == הז = היה = ר די די די ה-י הי = --- 28 
ייא יה = א א עה א 
קיינער װעט ניט קומען יועשט ישט  *-‏ 2 
קלאפּט א ווינד =+ = = יז הי הי הי == -- 28 
די וועלט איז גרויס = א דיי איה += הא 0 
א פּראָסטיגער ווינד יי יי = יי 54 
װאוהט =+ -==. == = == == == -- -- 22 
די נאכט איז פינסטער -- -- -- -- -- 885 
אויפ'ן זאַמד =- -- = = -י = = = 284 
זעה איך = = = יה וי יי = 880 
ווייט צו די װאָלקענס =+ -- -- -- -- 86 
אין דער טיעפעניש פון נאַכט -- די דיי זי -- --- /8 
בּיז װאַנען =- =- == == == == -- -- 88 
2. הינטער'ן שלאָס. 
רי שויבען פארמויערט = ה-ז די דיה היה == -- 41 
וועכטער == == = == הי ה-י = 400 
ניטאָ מעהר קיין טרערען = = == יו = = 48 
די נארע איז קור'ץ... = די יה די די = יי -- 44 
בין שולריג, בין שולדיג די די די די הי -- --- 48 
פון ווינקעל צום ווינקעל = די די יז זיז = -- 46 
ביז די ברעם... == == == -י = = == = /4 
אימיצער זאָגט מיר... = == == == == = -- 48 
ראכט מיר - די יי יי ייה דיה היה יז = === --- 40 


אינהאַלט 

רעגענבויגען. 


איבער מיר געהט אויף אַ רעגענבויגען, -- 

דער טייך, װאָס פיהרט צו מיין געהיימען לאַנר ; 

דעם זעגעל אויף מיין שיף האָב איך שוין אָנגעצויגען, 
האָב וועסלעס זיעבענפאַרביגע אין האַנד. 


דער וועג אַהין שטראַלט דורך דורך מיינע אויגען, 
און בויגיג איז דער אָרעם פון מיין האַנד ; 

נאָך איידער עס פאַרגעהט דער רעגענבויגען 
דערגרייך איך צו די ברעגען פון מיין לאַנד, 


פאַרנאַנגען איז שוין לאַנג דער רעגענבוינען, 
איך װאַרף אַװעק די וועסלעס פון מיין האַנד, 
מיט זיעבען טוידטע פאַרבען אין די אוינען 
געפאַנגען ליעג איך אין מיין אייגען-לאַנר... 

איך האָב געדרעמעלט שטעהענדיג, און יעדער רנע 

האָט עמיץ מיך געריסען פאר די אויגען; 

איז גרויס אויף מיר און גרעסער נאָך מיין קאָפּ נעווארען, 
וי שטריקלעך שטייף די שלייפען אָנגעצוינען. 

איך האָב פון ווינקעל זיך אַ ריס גענעבען פּלוצלינג 

און איבער קעפּ און הענט גענומען שפּאַנען, 

און טרעטענדיג אויף קעפּ איז מיר ערשט קלאָהר געווארען : 
איך מוז זיך שטעלען ווידער, וואו איך בין געשטאַנען, 
איך האָב צום ווינקעל זיך אַ דרעה צוריק געגעבען 

און דורך די ציין געזאָגט : 

-- איינזאם בין איך, איינזאם איז מיין לעבען -- 
אייביג... 


דער טאָג האָט זיך גענומען גרויען, ווערען העלער ; 
איך ניב אַ הויב דעם קאָפּ, איך זעה אַ וואונדער : 
עס זענען אַלע לאַנג פון שלאָף שוין אויפגעשטאנען, 
אַװעק, און מיך אליין געלאָזט באַזונדער... 

די מזרח-שטראַלען צינדען זיך אַלץ רויטער, 

נאָר בלייכער איז דער מעריב זייט אַנקעגען ; 

און מיט אַמאָל ווערט אַלְץ מיר קלאָהר, איך לייג אַװעק זיך 
דער קאָפּ אראָב, אזוי װוי איך בין ביז אַהער געלענען, 
א דורכנעליכטינטער, מיט שטאַרבענדיגע ליפּען 

ביים לעצטען אָטעם זאָג איך : 

--- איינזאַם בין איך, איינזאַם איז מיין לעבען, 
אייביג... 

איי יב 7 
(פראַגמענט.) 


אַ פרייד האָט זיך אין הארצען מיר צונאָסען 
דערזעהענדיג די טויטע אויסנעוויינטע אוינען, 

אַ פרייד נאָך מעהר װאָס איך בין ביי אַ וואַנד געשטאַנען 
און ניט געהאַט אַװאו דעם קאָפּ אַװעקצולײגען ; 
דערנאָך האָב איך זיך פאר מיין פרייר גענומען שעמען, 
געװאָלט אין ערגעץ וואו זיך לאָזען שפּאַנען, --- 

נאָר אויסגעליינט מיט מענשען איז די ערד געוועזען -- 
בין איך שוין שטעהן געבליבען וי איך בין געשטאַנען ; 
איך האָב דעם פּנים נאָר צום װאַנד אַ דרעה געגעבען 
און האָב צו זיך געזאָגט : 

-- איינזאַם בין איך, איינזאַם איז מיין לעבען, -- 
אייביג... 


די צייט איז זיך געגאַנגען שטי? און לאַננזאַם, 
און אַלע קראַנקע, מיעדע זיינען איינגעשלאָפען, -- 
איז לייכטער מיין געמיט אין מיר געװאָרען 
און פריי פון עפּעס װאָס אויף עמיצען צו האָפען ; 
איך האָב צוריק אַ דרעה געטון דעם פּנים, 
נעקוקט װוי אַלע אָטעמען און לינען, -- 
איז מיר דער שלאָף מיט קאַלטע הענד באַפאַלען 
אין אלע זייטען מיך גענומען וויעגען, וויענען. 
אָט הויב איך אויף דעם קאָפּ און בויג צוריק איהם איין 
און מורמע? וי אין חלום : 
--- איינזאַם בין איך, איינזאַם װעל איך זיין, 
אייביג... 

די געזונקענע שיף. 


איך זעה אַ באַשרײבונג אין צייטונג, אַ בילד : 
,די געזונקענע שיף." 
איך לייג אָן אַ זייט אֶפּ די צייטונג, פארגעס 


די געזונקענע שיף. 


אין טומעל פון טאָג גיט אַ בליץ מיר אין קאָפּ ווען ניט ווען 
די געזונקענע שיף, -- 

דערהער איך סיגנאַלען --- זיי שיקט פונ'ם אָפּגרונד צו מיר 
די געזונקענע שיף. 


אין מיטענדערנאכט, ווען איך שלאָף, נעהמט זיך װאַקלען מיין הויז 
וי אַ זינקענדע שיף, 

איך שריי דורכ'ן שלאָף: וי קען ווערען אַ הויז אויף דער ערר 
וי אַ זינקענדע שיף 3 -- 


נאָר ווער װועט דערהערען די קולות פון איינעם װאָס שטאַרבט 
אין אַ זינקענדער שיף, -- 

אַז איך אַליין נגלויב ניט, אַז איך בין דער איינער װאָס שטארבט 
אויף אַ זינקענדער שיף. 


און פּלוצלונג דערהער איך סיגנאַלען פון ים-גרונד, מיך רופט 

די געזונקענע שיף ; 

איך הער אויף צו שרייען, איך ווייס שוין : די ערד איז אַ ים, 
און מיין הויז -- 

אַ געזונקענע שיף... 

וואונדערליך. 


מיין שטוב איז פו?ל מיט אונבאַקאַנטע מענשען, 
און איינגעטונקט אין צויבערליכען ליכט, 

און קיינער ווייס ניט װוי מען רופט דעם צווייטען, 
און שעמעוודיג איז יעדערענס געזיכט. 


צוזעצען אַלֶע זיך ביים טיש און זיצען 

און נעהמען זיך צום שטראַ לענדיגען וויין ; 

און מיך, דעם באַלעבאָס פון הויז, באַמערקט ניט קיינער 
וי שטי? און פרעמד איך בין אין שטוב אַרין. 


קומט אָן דערנאָך מיין פרוי, באַמערקט מיך אויך ניט, 
וי אַלע געסט איז זי פון מיר אויך ווייט. 

און מיר ווערט עפּעס גוט צו זיין אַ פרעמדער, 

ביי זיך אין הויז צו קוקען פון דער זייט... 


און ביסלעכווייז דער וויין ווערט אויסגעטרונקען -- 
צולעגען אַלע זיך און שלאָפען איין, 

פאַרנעמען אַלע בעטען, בענק און שטולען, 

און מיר --- ביז טאָג נאָר װאַכענדיג צו זיין... 


איך לעג מיך אויף דער ערד אַװעק און טראַכט מיר ; 
--- וי וואונדערליך דער מאָרגען װועט נאָך זיין... 
און אויפ'ן האַרטען שוועל דעם קאָפּ פארווארפען 
אַ װאַרטענדינער רוהינ שלאָף איך איין... 

פאַרביי אַ טיעפער גרוב. 


פארביי א טיעפער גרוב בין איך גענאַננען, 

זיך אָבגעשטעלט און אייננגעבוינט דעם קאָפּ ; 

צוויי הענט האָב איך דערזעהן אין טיעפען אָבגרונר 
זיי הייבען זיך, זיי לאָזען זיך אַראָב. 


דערשרעק איך זיך און טוֹ א שפּרונג אויף הינטער, 
די הענט נאָך מיר, וי ווייסע שלאַנגען צוויי ; 
איך לויף פון זיי און װאָס איך לויף אלץ שנעלער 
דערנעהנטער איך נאָך מעהרער זיך צו זיי. 


אַ רגע -- און זיי האָבען מיך געפאַנגען, 

ארומגעכאַפּט, אריינגעשלעפּט אין נרוב... 

און פּלוצלינג, זעה : ניטאָ קיין הענט, קיין שלאַנגען, --- 
אַ גאַס, אַ שטוב, אַ גאַניק פון אַ שטוב... 

טויט און בלוט און פייער. 


אַ פאַרלאָרענער אַרום מיין הויז, אַ ניט געװאַגטער 
דרעהסט זיך אַום ; 

זעץ אַרױס די שויבען, ברעך אַרױס אַ טיר 

און -- קום. 


דיינע שטאַמפֿענדיגע ווערטער אויפ'ן ווינד 
צוטרייב, 

שנייד זיך איין מיט דיינע אָנגעשאַרפטע נעגעל 
אין מיין לייב. 


ציה דעם שווערד אַרױס, אויב דיינע נענעל זיינען טעמםּ 
און -- שנייד {. =- 

טויט און בלוט און פייער... ביז'ן לעצטען אונגליק 
לייך.. 

ערגעץ. 


וועגען געלאָרען מיט ביקסען, קאַנאָנען און קוילען; 
מענשען מיט אוינען פאַרשטױבטע מאַרשירען אין רייהען.; 
שטיל די מוזיק און געזאַנגען, מען הערט קיין באַפעהלען ; 
נאָר ווייטע פאַרבאָרגענע ערגעץ, פאַרשטיקטע געשרייען... 


מען זעהט ניט קיין פיהרער פאָראויס ; אַלֶע פיהרער זיי זיינען 
פארלאָרען געגאנגען אין שלאכט פון די טיעפע טראַנשעען. 
געפיהרט פון דער פינסטערער נאַכט אין די דרעמלענדע אוינען 
מאַרשירען אין ערגעץ אַליין די פאַרשטויבטע אַרמעען. 


שעה איין און שעה אויס אֶהן אַנ'אָבשטעל, די פערד װוי די מענשען, 
געדולדיגע, מיעדע, זיי שלעפּען די משא פאר צווייען, 

די נלאַנצינע אוינען האַלב-אָפען פארלאפען מיט טרערען. 

זיי געהען אַהין וואו עס געהען די שטומע אַרמעען... 


די נאַכט ווערט אַלץ קלערער און העלער, דער טאָג קומט אַנטקעגען, 
אַלץ נעהנטער עס ווערען די ווייטע פאַרשטיקטע געשרייען... 

עס האָט זיך אין מזרח די זון נאָך קיין האַלבע באַװיזען, 

שוין ליגען אין נריבער פאַרשאָטען די שטומע אַרמעען... 

טוט מיין קאָפּ זיך א הייב, 

זעה איך ;:; פינסטער פון שטויב 
פיהרס דער קריענער זיין רויבֿ, 

פיהרט דער קריענער זיין רויב... 


אַן אַרמײ וי איין מאַן, 

און די פערד אין געשפּאַן, 
איינס נאָך איינס אין געשפּאַן, 
איינס נאָך איינס אין געשפּאַן. 


מיט אַמאָל ווערט דער שווערר 
און דער מאן און דער פערר 
אויסגעמישט מיט דער ערד, 
מיט דער שטויביגער ערד... 


כ'טו אַ מאַך מיט מיין האַנד 

אויף דעם בלוטינען לאַנד : 

-- ניט מיין רוהם, ניט מיין שאַנר, 
ניט מיין רוהם, ניט מיין שאַנר... 


און איך לאָז מיך אַװעק 
מיט'ן זייטיגען וועג 

צי פּאַרענדען די טעג, 
מיינע איינזאַמע טעג... 

ניט אַהין -- 


ניט צים קריעג, צום געשלעג 
ניט צום מענשען-געיעג, -- 
ניט אַהין פיהרט מיין וועג, 
ניט אַהין פיהרט מיין וועג. 


מיט טראָמפּייט ניט באנלייט, 
אָן אַ זייט, שטילערהייט, 

פיהרט מיין װעג מיך צום טויט, 
צו מיין אייגענעם טויט. 


באַרג אַרױף, באַרג אַראָב, 
ווער איך מיעד, שטעל זיך אֶב, 
פאַלט אַרונטער מיין קאָפּ, 
פאַלט אַרונטער קיין קאָפּ. 

און אַז לאַנגווייליג ווערט מיר דאָס אומגעהן הין-הער 
און די רויטקייט פון פלאַמיגען שיין -- 

אַלֶע פענסטער פארהענג איך פון אויבען אראָב 

מיט אַ רוהינען האַרץ שלאָף איך איין... 


אַז איך כאַפּ זיך פון שלאָף אויף דערזעה איך : שוין אויס, 
אַלע מענשען און לענדער פאַרברענט, 

איין און איינציגער איך בין פאַרבליבען --- מיט מיר 
מיינע גוטע געטרייע פיער ווענט. 


איך צועפען דאַן ברייט אַלֶע פענסטער, די טיר 
און איך לאָז אויף דער וועלט זיך אַװעק : 

איין פאַנאַנדערגעבלאָזענער גרוי-אַש פאַרדעקט 
אַלֶע לענדער פון עק ביז'ן עק. 


געה איך אום און איך ווייס ניט צו װאָס געה איך אום, 
ביז איך נעהם פיט די אייגענע הענט 

ון לעג אונטער אַ פונק און צינד אונטער אַליין 
מיין גוטע געטרייע פיער ווענט. 


שטעה און קוק װוי עס פאַלען אַ װאַנד נאָך א װאַנד, 
עס פּאַרלעשט זיך דער איינציגער שיין ; 

אַ באַפרײטער פון אַלץ, אַן ערלייזטער פון אַלְּץ 
אויף דער אַשינער ערד שלאָף איך איין... 

דער סום פון דער וועלט. 


ביי דעם שווע? פון מיין הויז איז דער סוף פון דער וועלט. 
טרעט איך אב פונ'ם שוועל בין איך טויט, 

אַזױ איך, אַזױ דו און די זון װאָס פאַרגעהט, 

טוט אַ שיין אין אַ שויב און פאַרגעהט. 


האָט אַ פייער פון גאָט אָנגעצונדען די וועלט, 
ניט פאַרברענט נאָר קען ווערען מיין הויז, 
ווייל פאַרשלאָסען אין מיינע געטרייע פיער ווענט 
געה איך קיינמאָל פון טיר ניט אַרױס. 


טוט דער פייער זיך קנוילען אַרום און אַרום, 
נאָר ער האָט ניט פון װאַנען אַריין : 

פון איין ווינקעל צום ווינקעל אַלֵיין געה איך אום 
אַ באַשטראַהלטער מיט פלאַמינען שיין. 

אונזער פאַרלאָרענער נאָמען. . . 


מענשען סיר פרעמדע און וייטע 
ווערען אין אונגליק מיר נאָהנט ; 
אונזער פאַרלאָרענער נאָמען 

ווערט נאָר אין אונגליק דערמאָנט. 


פיהרען אונז צעהנדליגער וועגען 
ביז צום איין-איינצינען ועג, 
פיהרען אונז צעהנדליגער שיפען 
ביז צום איין-איינצינען ברעג. 


דאָרט ביי דעם איינציגען אָפּשטעל 
װאַרט שוין דער פיינד און ער היט, 
צייכענט פאַרבאָרגענע צייכענס, 

רעכענט און צעהלט אונז די טריט..., 


ביז צום דערווייטערטען שטערען 

טוט אונזער אוינ זיך אַ הויב, -- 
אונזער באַנגלייטענדער שטערען 

ליגט שוין מיט אונז אויך אין שטויב... 


וי אַ פאַרצוקענדער פוינעל 
פלאַטערט אַרױף און אַראָפּ 
אונזער נגעשטאָרבענער נאָמײַ: 


-=ן, 


דרעהט זיך אַרום אונזער קאָפּ... 


וקשו 


צו װאָס איז געגליכען דיין לעבען אויב ניט צו אַ שאָטען, 

װאָס ווערט אינ'ם שיין פון פאַרנאַכט אין דער ווייט אויסגעצוינען, 

אַזױ ווייט, אַזױ גרויס ביז עס ווערט פון איהם נאָר נישט מיט 
גאָר נישט, 

אפילו דעם שיין װאָס פאַרגעהט פאַרפעהלען צו זעהן דיינע אוינען... 


די נאַכט האָט די לענג פון דיין שאָטען אין גאַנצען פאַרנומען, 

דיין לעבען עס האָט אַלֶע גרענעצען, ליניען פאַרלאָרען ; --- 

און געה מיט אַן אויג װאָס איז בלינד דיינע גרענעצען זוכען, 

נעה רוף מיט א צונג װאָס איז שטום דיינע טעג און פאַרלאָרענע 
יאָהרען !... 


און צו װאָס איז דאָס רופען ? צי װעט דאָס צוריק אומגעקעהרטע 
באַליכטיגען מעהרער דיין טאָג װאָס װועט אָבשטאַרבען מאָרגען ? 
צי וועסטו אין אָבשיין פון דיינע געפונענע וואונשען 
באַשטראַלען מיט פאַרבינקייט מעהר דיינע װאָכיגע זאָרגען ?... 

װאָס וװועט עס זיין פון דיר. . . 


(פראַגמענט) 


. - - װאָס װועט עס זיין פון דיר, אייביגער אונגליק דו מיינער ? 
ביז װאַנען אַזױ װוי אַ בליי אויף דער ערד וועסטו ליגען, 

ביז װאַנען אין זינלאָזען טרויער זיך רוה וועסטו זוכען, 

דיין טאָגיגען לעבען אין פינסטערניש וועסטו פאַרוויעגען ?... 


דיין טרויער ער האָט דיך ביז היינטינען טאָג נאָך צו קיינעם 
דערנעהנטערט. 

צו קיינעם דערנעהנטערט, פון זיך --- ניט דערווייטערט, צו מיר 
ניט דערהויבען ; 
דו וואכסט איבער זיך, און דיין אויג איז דאָס אויג פון אַ בלינרען, 
דיין נגעשריי איבער זיך --- פון אַ שטומען, דיין געהער פון אַ טויבען. 

צוריסען די פערים. 


צוריסען די פעדים ואָס בינדען צונויף, 
צולאָפען מיר זיינען פון אייגענעם הויף, 
צוזאַמענזיכקומען מיר קענען ניט מעהר --- 
װאָס קומסטו אַהער ? 


האָט איינער דעם צווייטען געטריבען פון שוועל, 
געקוקט מיט פאַראַכטונג דעם צווייטען אין זעל, 

די איינזאמקייט האָט אונז פאַרדאָרבען נאָך מעהר --- 
װאָס קומסטו אַהער ? 


און דער, װאָס האָט אויסלייזען אונז צונעזאָגט --- 
ווער ווייס וואו ער נעכטינט, ווער ווייס וואו ער טאָגט ; 
ער ווערט אַלְץ פאַרגעסען, דערווייטערט נאָך מעהר -- 
ער קומט ניט אַהער... 

ביים ראַנד. 


איך צינד אֶן נעשטאָרבענע פייערען, 
איך -- מוטינער שטאַרבענדער נאַר; 
דורך טרויער דורך מיינעם און אייערען 
איך קום צו צום ראַנד פון געפאַהר. 


איך קום, און דער שיין דער פאַרגאַנגענער 
פון אבענד ער לויכט אויף מיין קאָפּ, 

ער דעקט אָב מיין זעעל דער פּאַרהאַנגענער, 
לאָזט ווידער דעם פאָרהאַנג אראָב. 


איך שטעה און איך װאַרט, א דערווייטערטער 
פון זיך און פון אייך, ווען דער טויט 

דורך טרויער װוי איך אַ געלייטערטער 

װועט נעבען אַ צייכען: זיי גרייט. 


איך נלויב אין מיין טויט דעם באַזונדערען, 

איך מייד ניט דעם ראַנד פון געפאַהר ; --- 

װאָס קומט איהר ניט נעהנטער באוואונדערען 
דעם מוט פונ'ם שטאַרבענדען נאַר ? 


167 


שפּעטער. . . 


אַ װאַזע לאַנג און דין װי א שװאַנען-האַלז, 

און אין דער װאַזע האַלב צודאַרטע בלעטער; -- 

איך קוק אויף דעם, און פּלוצלונג, דוכט זיך מיר, איך זאָנ 
ניט וויסענדינ אַליין צו װעמען: שפּעטער, שפּעטער.. 


אין שטוב איז שטיל, דער פייער וויענט זיך קוים, 
איך לעז פאַרשריבענע פּאַפּירען, לעז און בלעטער, 

מיין מויל? פאַרמאַכט, און װיעדער דוכט זיך מיר, איך זאָג 
ניט וויסענדינ אַליין צו וועמען: שפּעטער, שפּעטער... 


דערהער איך מיט אַמאָל: מען גראָבט אַ גרוב, 
און מיט אַ האַמער ווערען צוגענענעלט ברעטער ; 
איך ליעג שוין אויף דער ערד אַרומגעשטעלט מיט ליבט, 
און מיינע ליפּען בעטען אַלְץ און בעטען: שפּעטער, שפּעטער... 


106 


אױסגענאַנגען אלע ליכט. 


דורך די שויבען פּוקט זיך הורך 
אַ פאַרעלטערטער געזיכט, 

װי א שאָטען טאַנצט עס אום 
מיט די צאַנקענדיגע ליכט. 


בלאָנדע האָר און זענען גראָה, 
אין די אויגען קאַלטער שיין, 
און די ליפּען אויפגעפּרעסט, --- 
זאל עס דען אליין איך זיין ? 


טעג און נעכט איך װאַרט אויף דיר, 
דאַרף דאָך ווען אַ ענדע זיין, -- 
זעה, די ליכט זיי נעהען אויס, 

קום פאַרעלטערטער, אַרײן. 


דורך די שויבען קוקט זיך דורך 
אַ נעשטאָרבענער געזיכט... 
אוױיסגעגאַנגען אַלֶע ליכט, 

אַלֶע צאַנקענדיגע ליכט... 

אַ זעהונג. 


אין דער נאַכט איך זעה אַ זעהונג: 
איבער נאַס און איבער מויער 

אין א ווייסען פייער-װאָגען 

יאָגט צו מיר דער גאָט פון טרויער. 


שטעלט אַװעק זיך מיר צוקאָפּענס 
האַלט אין האַנד אַ ליכט געצונדען ; 
בענשט מיך ; זיי פון היינט און אויביג 
אין פאַרגאַנגליכקײט פאַרשוואונדען. 


אין געפאַלענקייט פאַרלאָרען, 
אין דערנידערונג פאַרלאָזען ; 
אָט איך ריהר דיר אָן די ברעמען 
און זיי ווערען צונעשלאָסען. 


וי איך לינ אַ שלאָפענדינער, 
נעמט ער אויף די הענט מיך טראָנען 
איבער קאָפּ אַ צונעדעקטען 

צו זיין פייערדיגען װאָגען... 

איך בין אַ צוויי-נעשטאַלטינער. 


איך בין אַ צוויי געשטאַלטינער און אַ פארקעהרטער, 
איך בין אַ טיעף-פאַרדאָרבענער פון טאָג און טעג, 

און קיינער זעהט װוי קרום עס איז דער וועג 

פון מיינע טריט, פון מיינע ניט דערזאָגטע ווערטער... 


איך ווייס : דער צווייטער איז אין מיר אַן אויסגעקלערטע! 
אַ הינט, װאָס יאָגט נאָך מיר אַליין זיך אין געיעג ; 

מיר דוכט זיך אָפט : ער איז מיין איינציגער פאַרמעג, 

ער איז מיין האַר, מיין פיהרער, מיין באַשערטער... 


זאָל זיין אַזױ. די מענשען זעהען סיי וי ניט, 
און איך האָב זיך שוין צוגעוואוינט צו קרומע טריט, 
װועל איך מיר שוין אַ צוגעװאָהנטער ווייטער אַזױ לעבען ; 


נאָר נלויבען נלויב איך דאָך, אַז גאָט, װאָס היט 
דעם צדיק'ס וועג, װועט אויך זיין געטליכען געמיטה 
ניט אָבקעהרען פון מיר, דעם רשע, און --- פאַרגעבען... 

זי וויינט. 


זי וויינט, און איך --- איך בין פאַראייזט, פאַרפּראָרען, 
איך לעז ביז ענדע דורך דעם בריעף פון טויט. 

אָט האָב איך איהם פאַרמאַכט, אָט ווידער אױיסגעשפּרײט 
און קוק, ?י האָט זיך ניט אַ קאָמאַ וואו פאַרלאָרען... 


און האָבען האָט איין מוטער אונז געבאָרען, 

נאָר מיך פון איינענע האָט עמיץ אָבגעשיידט ; 

און זעה: ביז װאַנען צו מיין אויג אַ טרער דערנעהט 
איז זי אין וועג פאַרגליווערט שוין געװאָרען... 


זי וויינט. זי האָט אַ נייע קלייד גענומען טראָגען, 
נאָר שטאַרקער איז איהר טרויער און איהר קלאָנען -- 
זי זעצט זיך אויפ'ן דיל, פאַרנעסט זיך אויפ'ן קלייר ; 


די נאַכט זי געהט, פאַרשווינדט, אָט הויבט שוין אָן צו טאָגען, 
און איך---לעז ווידער דורך דעם בריף און הער, דוכט, איינעם זאָגען: 
--- דו זעהסט, וי קונציג איז דער , טית" פון טויט פאַרדרעהט... 

עס לעשט זיך : 


עס לעשט זיך, עס לעשט זיך 
אַ ליכט נאָך אַ ליכט ; 

דער הימעל? -- אַזױ וי 

אַ בלינדער געזיכט. 


עס ציהט זיך, עס ציהט זיך 
אַ רעגען וי פּעך, 

און שיט װוי מיט שטיינדלאך, 
מיט שטיינדלאך אויף בלעך. 


און איינער אין רעגען 

געהט אום איבער הויף, 
פאַרגעהט זיך אין יאָמער ; 
און איך --- שטעה ניט אויף... 

יאָהרען, 

און אפשר שוין צענדליגע יאָהרען, 
איך װאַרט אויף איין איינציגער רנע. 
און ווען װועט זי קומען 

די איינציגע רגע, 

רי לעצטע {... 


ד אָ ר ט בין איך לאַנג שוין געוועזען, 
ד אָ בין איך אויך שוין נעוועזע' 
מיט יאָהרען צוריק, 

און אפשר נאָך היינט... 

געה איך אַװעק 

און קום ווידער... 

ד אַ רט האָב איך גאָרניט פאַרלאָרען, 
ד אַ האָב איך נאָר ניט געפונען... 


שטילער, 

מיין האַרץ האָט אַ פולע געשריען 
און -- נאָרנישט... 

שווייגען 4 --- 

מיין האַרץ האָט אַ פולע געשוויגען 
און --- גאָר נישט... 


160 


אַראָב און אַרױף. 


אַראָב און אַרױף, 

אַראָב און אַרױף 

װאַנדערט מיין זעעל 

איינע אַליין, 

יונג --- און אַזױ שוין פאַרעלטערט 
אַלט -- און אַזױ ניט געדולדיג. 

פייער. 


און פּלוצלונג אַזױ וי איך זיץ, 

איך ווייס ניט פון ואַנען -- עס ברענט. 
די ווייסע גאַרדינען, דער טיש, 

דער וויענ-שטוה? און אַלֶע פיער ווענט. 


עס קנוילט זיך אַ פלאַמיגער שלאַנג, 
צושפּרײיט זיך און נעהמט זיך צונויף... 
געוויינען, געשרייען: עס ברענט -- 
דערטראָגען צו מיר זיך פון הויף. 


איך זייז מיר אין ברענענדען שטול, 

און וויעג מיך אַהער און אַהין, 

עס פאַלט אויף מיין קאָפּ, אויף מיין האַרץ 
דער אַש פונ'ם ווייסען גארדין... 

צוצויגענער קלאַנג. 


כ'האָב ליעב די פיער ווענט פון מיין הויז, 
פון פענסטער דעם ווייסען גאַרדין, 

אין וויעג-שטוה? פון ברוינליכען האָלְץ 
איך וויעג מיך אַהער און אַהין. 


צוויי פישלאַך --- זיי שווימען זיך אום, 
אין ווינקע? -- אַ הילצערנע קראָה ; 
איך וויעג מיך און ציה אין דער שטיל: 
-- די מיטענדערנאַכטיגע שעה.. 


די וועלט און די הויז און די נאַכט, 
זיי זיינען פאַראַן און ניטאָ... 

כ'האָב ליעב דעם צוצוינענעם קלאַנג ; 
--- די מיטענדערנאַכטיגע שעה.. 

אילוזאָנען. 


די שעה זאָל די בייזע ניט קומען -- 
פאַרנאַריש איך זיך און די וועלט, 

און מיט אַ פאַרפראָסטיגטער גלעזעל 

די אוינען האָב איך מיר פאַרשטעלט. 


פאַרלאָרען דעם גרענעץ פון זאַכען, 
צומישט זייער פאַרב און קאָליר ; 
געזיכטער און שטימען און אוינען -- 
נאָר אילוזיאָנען פאַר מיר. 


איך ווי? טראַכט איך אויס פאַר זיי נעמען, 
אין בלוט און אין פלייש טו זיי אֶן; 
און זיך טו איך אויס פון מיין נאַמען, 
אַליין ווער איך --- --אילוזיאָן... 

די בוימער שטעהען נאַקעטע. 


די בוימער שטעהען נאַקעטע, דעם ברייטען װעג 
פון לערען פּאַרק אַ נעבעל האָט פאַרהאַנגען, 

און ווייט אין רויך אין ווייסען איז די זון פאַרגאַנגען, 
אַלץ פינסטערער דער הימעל ווערט פון ברעג צו ברעג. 


אין לערען פּאַרק פאַרברענג איך שוין פיעלע טעג -- 
מיך אַרט דער זומער ניט, װאָס איז אַװעקגעגאַנגען: 
אין שאָרך פון געלע בלעטער הער איך נאָהנטע קלאַנגען --- 
פאַרפיהרען זיי מיך ווייטער, טיעפער אַלץ פון שטעג צו שטעג. 


איך נעה -- איך דאַרף צו קיינעם דאָך ניט קומען, 
צו װאָס דער שאָרך, דער קלאַנג? אין שוייגען דורכגענומען 
איך האַלט אָב מיינע טריט און לאָז דעם קאָפּ אַראָב ; 


די נעבלען ווערען מיט אַמאָל צוזייט, צושוואומען, 
אַ ליכטיגע לבנה איז אַרױסגעקומען -- 
און נוט איז מיר צו שטעהן מיט אַנ'אראָבגעלאָזטען קאָפּ. 

װאַרט אויף מיר. 


װאַרט אויף מיר אין ערגעץ וואו ניט איז, 
קענסט זיך שטעלען ביי א פרעמדער טיר ; 
געהענדיג פון הויז צו הויז װעל איך 
טרעפען שוין וואו װאַרטען וועסט אויף מיר. 


אַלֶע הייזער זענען פאַר אונז גלייך, 
אַלע טירען עפענען זיך ברייט : 

וואו מיר זאָלען ניט אַריין -- אַ באַנק 
וועלען מיר געפינען אָנגעגרויט... 

קאַלטע רוה. 


קאַלטע שטראַלען ציהען זיך פון שיב, 
גיסען אָן מיין האַרץ מיט קאַלטע רוה, 
גליקליך זיין איז גוט און ניט זיין --- אויך, 
בעסער נאָך פון אַלץ --- מיין קאַלטע רוה. 


אויפ'ן שפּינעל שפּילט אַ ווייסער האָז, 
קלאַפּט אַ ווינטעל אין די פענסטער צו, 
ציהט א רויך זיך פון מיין פּאַפּיראָס, 
ווערט דער רויך פאַרפאַלען ערגעץ וואו... 


צעהלט פאַר זיך דער זייגערע?: טיק-טאַק, 

ניט פאַר מיר --- איך צעהל ניט די מינוט, 
װאָה? דעם גליקליכען, דעם אונגליקליכען אויך, 
מיר נאָך מעהר פון אַלעמען איז נוט... 

קום צוגעהן. 


האָב אויסגעפּוצט מיין צימער רין, 
און ליכט האָב איך געקויפט, 
געפלאָכטענע אין צווייען. 

דער טאָג פאַרגעהט, דער טאָג אַנטלויפט, 
פאַרבלייבען מיר אין צווייען. 


עס ברענען רויט די ווייסע ליכט, 
דער טיש איז קלאָר באַצױגען; 

װועט רויט און ווייס זיין דיין געזיכט 
און פייערדיג --- די אויגען ; 

וועסט זיצען געגען מיין געזיכט 

מיט פייערדיגע אויגען... 


עס וועט אין גאַס פאַרביי ווער נעהן 
און קוקען מיט אַ וואונדער : 

מיר זיינען נאָהנט און דאָך אַלײן, 
וי וועלטען צוויי באַזונדער, --- 
ער וװעט אַװעק. מיט אונז אַליין 
געשעהען וועט אַ וואונדער... 


פאַרלעשען זיך דערווייל די ליכט 
און ווערען ווערט אונז גרינגער ; 

װוע? דריקען דיך צו. מיין נגעזיכט 
מיט ציטערדיגע פיננער ; 

װועל דריקען זיך צו דיין געזיכט 
און קושען דיינע פינגער... 

נירעריגער. 


אויף מיין פּנים נעמען זיך באַווייזען 
לאַנג באַזינטע ליירען, 
ווען איך װויל נאָר עפענען די ליפּען 
עפּעס װאָס צו ריידען. 


וי אַ בליץ לויפט דורך א ציטער 
איבער מיינע ברעמען. 

הויבט מיין קול אַליין מיך אָן צו שרעקען, 
מיך אַליין פאַרשעמען... 


דאָס געזאָגטע װאָרט נעמט אויף מיין האַרצען 
וי אַ שטיין זיך לייגען, 

נידערינער, נידערינגער צו דער ערד צו 

זינקען מיינע אויגען... 


181 


אַ פרוי. 


די טירען צוגעמאַכט, אַראָבנגעלאָזט די שטאָרען, 

דעם זייגער אָנגעשטעלט, דעם פייער אויסגעדרעהט, 

און אין דער פינסטערניש נאָך לאַנג געשמועסט שטילערהייט, 
און זאָגענדיג אַ גוטע נאַכט איינשלאָפענע געװאָרען. 


און פּלוצלונג טו איך זיך אַ כאַפּ פון שלאָף פאַרלאָרען, -- 
ווער לינט עס לעבען מיר ביים זייט די האָר צושפּרײט, 
און וי אַ צלם ביידע הענט פאַרװאָרפען אין דער ברייט, 

און זעהט אויס פרעמד אַזױ, דערווייטערט און פאַרפּראָרען ?... 


איך שפּרינג אַראָב פון בעט, איך גלויב ניט זיך אַליין : 
איך צינד אָן פייער --- יע: אַ פרוי, אי יונג אי שעהן, -- 
וי קומט אַהער אַ פרוי, פון װאַנען און דורך וועמען ? 


און מיט אַמאָל זאָגט ווער אַרױס מיין נאָמען דורך די ציין, 
און עפּעס נאָהנטעס, טיעפעס הויב איך אָן פאַרשטעהן -- 
אַ האַנד אַ װאַרימע האָט אָנגעריהרט מיר ביי די ברעמען... 

דיין דראָהענדינע האַנד. 


אין וועלכער נאס איך קום 
באַקאַנט צי אונבאַקאַנט, --- 
געהט טראָט ביי טראָט מיר נאָך 
דיין דראָהענדיגע האנר. 


אָט בלייב איך פּלוצלינג שטעהן 
און ניב אַ קער דעם קאָפּ ; 

דיין דראָהענדיגע האַנד 

איך זעה זי פאַלט אַראָב. 


וי זאָל איך געהן צוריק 

וי זאָל איך ווייטער געהן? -- 
אֶהן דיר, מיין בייזער גאָט, 

בין איך אַליין, אַלֵיין... 

פּאַָרטרעטען און שטולען און שפּינלען. 


פּאָרטרעטען און שטולען און שפּינלען 
פאַרשווינדען אין רויך, 
פּאָרטרעטען און שטולען און שפּיגלען, 
און איך אַלֵיין -- אויך. 


אַ ביסעל נאָך זעה איך מיין אויסזעהן 
אין שפּינעל צושווימט ; 
אַ ביסעל נאָך זעה איך מיין אויסזעהן, 
צודרעהט און צוקרימט. 


באַשערט מיר אויף זיך אַליין קוקען 
מיט עקע? און גרויל: 

די אויגען מיט טרערען פאַרלאָפען, 
מיט שמייכע? --- דער מויפ,.. 


148 


אַנ'יאױסגעטראַכטער. 


און פּלוצלונג זעה: ס'איז גאָר ניט רו, 
אַ טעות נאָר, 

ניט ריינע הענט, ניט דיין געזיכט -- 

אַ פרעמדענס גאָר. 


און װאָס דו זעהסט, און װאָס רו טוסט -- 
אַ פאַלשער שפּיעל; 

אַנ'אױסגעטראַכטער װאַנדעלסט אום 

אֶהן וועג, אֶהן ציעל. 


דער אמת'ער איז ערגעץ ווייט, 
איז איינגעדרעהט, 
איז איינגעשרויפט אין זיך אַליין 
וי אין אַ קייט... 


ער שלעפּט זיך ערגעץ נאָך דער קייט, 

געהט טריט ביי טריט... 

און וואו ? ביז ווע ? ניט ער, ניט ווער -- 
ווייס קיינער ניט.. 

מיין אונרוה געהט מיר נאָך. 


מיין אונרוה געהט מיר נאָך. 

און מיינע פיס -- אַזױ וי מיט א שטריק פאַרצוינען ; 
געשטאַלטען דרעהען זיך פאַר מיינע אויגען -- 
מיין אונרוה געהט מיר נאָך... 


איך נאַר אליין זיך אֶב, 
איך נעם פון איין גאַס היילען אין אַ צווייטער - - 
היילט אויך, פאַרלויפט אַפריהער מיין באנלייטער --- 
איך נאַר אַליין זיך אָב. 


איך זעה װאָס קיינער זעהט -- 

און לויפען וויל איך ווייט פון די געשטאַלטען 
און טיעף פאַרגראָבען זיך און זיך באַהאַלטען --- 
איך זעה װאָס קיינער זעהט.. 

אַהער-אַהין. 


מיר געהען טרינקען וויין, די נאַכט אין טענץ פארברעננען, 

אין אונבאַקאַנטע נאַסען לאָזען מיר זיך ווייט, 

אוֹן ווער מיר זענען, װאָס -- פאַרבאָרגען מיר פון פרעמדע לייט, 
אויף אונזער מויל, אַזױ וי אויף דער טיר, אַ שלאָס װאָלט הענגען. 


ביז נרויסען טאָג... און פּלוצלונג הויבען מיר זיך אָן באדענקען 
און לאָזען איבער אַלץ און אַלעמען אין רעכטער צייט, 

און שטילערהייט פון זאַל אַרױס מיר גנב'ענען זיך אָן דער זייט, 
וי קינדער אין דער פרעמד נאָך זייער היים װאָס בענקען. 


אָט זיינען מיר שוין ביי דער היים. שוין אָבגעשלאָסען, 
די שטולען, טישען, ווייס אין שיין באַנאָסען, 
זיי שטעהען זיך װי אַלעמאָל מיט שטויב באַצױגען דין ; 


די פרייד, װאָס אונזער האַרץ האָט פאַר דער נאַכט גענאָסען, 
אַ ציה ני?: אונז צוריק, --- מיט ליפּען פעסט געשלאָסען 
מיר זעצען זיך אין שטול אַרײן און ווינען זיך אַהער אַהין, 
' אַהער אַהין. 

גרויסע, גרויטע-- 


גרויסע, גרויסע ווערען מיינע אוינען, 
איך אַליין -- אַלץ שווערער ; 

אין דער פינסטער קוקען מיינע אויגען, 
זעה איך מעהרער, מעהרער... 


שווערע װאָלקענס ? ניט קיין שווערע װאָלקענס, --- 
עפּעס שווערער, שווערער, 

קלאָהרע שטערען ? ניט קיין קלאָהרע שטערען --- 
עפּעס קלערער, קלערער... 

שטילבעוויין. 


ווילסט זאָל פאַלֶען אויף דיין פּנים 
ציטעריגער שיין -- 

גנב'ע אב זיך, קום אין אַווענר 

אין מיין הויז אַרײן. 


איך װעל עפּעס דיר דערצעהלען 
ביי דעם שיין פון ליכט, 

ביז איך װוע? באַמערקען טרערען, 
צער אויף דיין געזיכט. 


ווע?ל איך מיר איינשווינען ווערען 
און דיך לאָזען געהן 

רורך די איינגעוויגטע נאַסען 
מיט דיין שטיליגעוויין... 

צווישען מצבות. 


מען שלאָפט אונטער בערנלאך, 
צוקאָפּענס -- מלאכים פון שטיין, 
איך האָב דאָ ניט קיינעם. 

אַזױ זיך געקומען צו געהן. 


מיין טאָג איז פאַרנאַנגען -- 

איך ווייס ניט וואוהין און ניט וואו; 
װוי יעדער מצבה 

איך הי? זיך אין ווייסען און רוה... 

חתן-כלה שטאַרקען זיך 

צווישען זיך צו ריידען ; 

בלייבט דאָך עפּעס ניט דערזאָגט 
אויפן צוננ בי ביידען. 


לויפט זיי דורך א ציטערניש, 
שטעלען זיך אַנידער : 

-- זאָלען אַלע ווער ס'איז דאָ 
טאַנצען נעהמען װוידער !... 


טוען כלי זמר נאָך אַ שפּיעל 
און --- זיי בלייבען שטיל... 


האָבען זיך די צוויי דריי געסט 
איילען אָנגעפאנגען, 
איינס און :וויי צוזענענט זיך 
און אַװעקגעגאַנגען. 


גאַנץ געבליבען איז רי פיש 

אין געצעהלטע פאַנען, 

שטעהט דער וויין אין פלאַשען זיך 
וי ער איז געשטאַנען.. 


כלי זמר שפּיעלען לעצטען שפּיעל 
און --- זיי ווערען שטיל... 


אַ שטילע חתונה. 


כלי זמר שפּיעלען אַ קאַדריל -- 
געהט ניט קיינער טאַנצען; 
װוי געשטאַנען איז דער וויין 
שטעהט ער נאָך אינגאַנצען. 


טרינקט שוין ער א נלעזע? אויס 
קען ער זיך ניט שטעלען; 

די װאָס קענען טרינקען פיעפ 
אויף רער שמחה פעהלען. 


כלי זמר שפּיעלען אַ קאַדריפ 
און זיי װוערען שטיל. 


מחותנים שעמען זיך 
איינער פאַר'ן צווייטען : 
ווייסען ניט מיט װאָס דעם טיש 
און פאַר וועמען גרייטען. 


פּלוצלונג שטעלט זיך איינער אויף : 
-- װאָס איז זיך צו שעמען? 
זאָלען אַלע װוער ס'איז דאָ 

אין אַ שער זיך נעהמען.. 


פּרובען כלי זמר טאָן אַ שפּיעל 
און -- זיי בלייבען שטיפ.. 


138 


מיר זיינען באַטרונקען 

פון וויין און פון פרייר, 
און פּלוצלונג מיר הערען 
מען רעדט אויף אונז רייד : 


--- די קינדער געלאָזען 

אַלײן ערגעץ זיין, 

פאר מאן-און-ווייב פּאַסט דען 
זיין שכור פון וויין ?... 


פאַרביי אונזער אויער 
פאַרקעהרען די רייד ; 

אַלץ פאַרביגער געהט אויף 
אויף אונז אונזער פרייר. 


מיר האָבען זיך קיינמאָל 
ביז איצט ניט געקענט, 
און פרעמדע, מיר דריקען 
דערנעהנטערטע הענט. 


עס שוימט אין דער לופטען 
דער זייד פון דיין קלייר ; 

עס דרעהט זיך, עס דרעהט זיך 
די פאַרבינגע פרייר.... 


פרעמדע. 


קום אַרונטער אין קעלער 
צום פּלאַמינען וויין, 
און לאָמיר, װוי פרעמדע 
פארפרעמרעטע זיין. 


ביי טישלאך זיך זעצען 
אַליין פון דער ווייט, 
און װאַרפען אַ קוק ווען 
אזוי פון דער זייט. 


פון וויין אַ דערפרעהטע 

דו גיסט מיך אַ רוף, 

פון וויין א דערפרעהטער 
פון אָרט שפּרינג איך אויף. 


איך געה צו, פאַרנויג זיך, 

דו שטרעקסט אויס דיין האַנר, 
איך זאָג דיר מיין נאָמען --- 
פאַר דיר ניט באַקאַנט. 


עס לויפט דורך דיין פּנים, 
דעם זייד פון דיין קלייר -- 
צושאָטענע פונקען --- 

אַ פרייד נאָך אַ פרייד. 

אונגליק היט אונז. 


איך ווייס : עס װעט אַנ'אומנליק טרעפען 
מיט אַלעמען, מיט מיר ; 

אין גאַס, אין שאפ דער אוננליק היט אונז, 
עד לינט ביי אונזער טיר. 


עס װעט אַנ'על זיך איבערקערען, 

וועט איינפאַלען אַ בריק ; 

װעט דער, װאָס האָט דעם על פאַרשפּעטינט 
זיין אויסער זיך פון גליק. 


וועט פרעהליך זיין נאָר יענע רנע, 
פאַרגעסען נלייך דאָס גליק : 

עס קען זיך יעדער על צוברעכען, 
קען פּלאַצען יעדער בריק... 

אַרבײט זווכען.. 


אַרבײט זוכען זענען מיר געגאַנגען 
האַלטענדיג זיך ביידע פאר די הענט. 
פינסטער נאָך. די שטאָדט האָט זיך נעשלאָפען, 
גאַסען-לאָמפּען האָבען זיך געברענט. 


האָבען מיר געקוקט מיט ביידע אוינען, 
און אין פיעלע טירען זיך געקלאפּט, 
האָבען זיך שוין אַנדערע געפעדערט 
און פּאַר זיך די אַרבײיט אױסגעכאַפּט. 


זענען מיר אַהיים צוריק נעגאנגען, 

און אין הויז צו קומען זיך געשעמט, 
האָבען מיר געװאַנדערט איבער גאַסען 
האַלטענדיג זיך ביידע פאַר די הענט. 

דער טאָג איז שוין פאַרנאַנגען. 


דער טאָג איז שוין פאַרגאַנגען, 
און דו ביסט נאָך ניטאָ; 

איך וויקעל מיך אין שאָטענס 
פון אווענדיגער שעה. 


מען צינדט אין הייזער פייער, 
איך צינד קיין פייער ניט, 
זאָל זינקען אין דער פינסטער 
דער הויך פון דיינע טריט. 


איך געה דיר ניט אַנקעגען, 
איך שטעה ניט ביי דער שװעל; 
די אווענדיגע שטילקייט 

זי דרעמעלט אין מיין זעעל. 


און װועסטו יע שוין קומען, 
געה ווייטער ניט פון שוועל, -- 
די אווענדיגע שטילקייט 

ניט וועק אויף אין מיין זעעל. 

פונעל. 


היטעלאך אַלערליי פאַרביגע, 
בלוזעס -- פאַרשיעדענער שניט, 
זאָקען צום לייב אָנגעצויגענע 
ציטערען אויף מיין געמיטה. 


אין מיינע אוינען פאַרטונקעלטע 
לויפּט דורך אַ ליכטינע פרייר, / 
ווען נאָר א מיידעל אַנקעגען מיר 
דעקט אויף דעם ברעג פון איהר קלייד. 


טראָגט מיך דער צונ דער עלעקטרישער 
טיעף פון טונעל צו טונעל, -- 

ביז עס ווערט ווידער פאַרלאַשען וואו 
מיין אויפגעלויכטענע זעל.. 

קלאַפּען טעלער, גאָפּעל, לעפעל. קלאַפּערײען גלאַט אַזױ ; 

איינער רעדט פון יוצא וועגען, און דער צווייטער רעדט פאַר צוויי ; 
איינער --- מיט'ן גאַנצען קערפּער און אַ צווייטער --- מיט די הענד, 
ווער עס הערט מיט גרויס כונה אויף די פויסטען אָנגעלענט. 
פּלוצלונג איינער זיך צונענעצעט און צולאַכט זיך גלאַט אַזױ, 
ווערען פּנימ'ער פארשוואונדען --- קוקען אויגען טעמפּע צוויי... 


פּאַפּיראָסען און סיגאַרען, און די לופט ווערט פול מיט רויך. 

קאַלטע פיננער אָבגעלעבטע, אויסגעצוינענע און בלויך, 
שפּרייטען, ציהען זיך פּאַמעלאך אין דער לופט פון װאַנט צו װאַנט, 
פייכטען קלעפּעדיגען שימעל שיט די אָבגעלעבטע האַנד, -- 
טויטע ווערטער, נאַקעט-הוילע, שיטען זיך פון יערענס מויל, 
ווערטער טויזענד מאָל גערעדטע, שוין צואווערימטע און פויל... 


פון די פענסטער ווייסע שטראַהלען ווערען איינגעזאפּט אין רויך. 
עפּעס איינזאַמעס געפאַלען מיט אַ קלאַפּ איז פון דער הויך, 

אויפ'ן דיל זיך אויסגעצויגען -- טרעט עס יעדער מיט די פיס... 
אַלֶע האָבען ערגעץ הייזער --- זיצען דאָך ביי פרעמדען טיש... 
איינער נאָר אין פראַק, דער קעלנער, האַלט דעם קאָפּ געהויבען הויך, 
שטעהט פאַר זיך אַליין באַזונדער, ווערט ניט אויסגעמישט אין רויך.. 

אין קאַפּע. 


זיצען מענשען גרופּענװייס, ריידען, עסען, טרינקען טיי, 
איינער עסט פון יוצא ווענען, און דער צווייטער עסט פאַר צוויי ; 
גיט זיך ווער אַ כאַפּ און שטעלט זיך --- לאָזט אַ צווייטער זיך אַראָב, 
ווער עס שטעלט אויס ביידע אויגען, ווער עס שאָקעלט מיט'ן קאָפּ ; 
ווער די אוינען װויל באַהאַלטען און צוגלאָצט זיי נלאַט אַזױ, 
ווערען עהנליך אַלע אויגען --- אויסגענלאָצטע אויגען צוויי... 

שאַטענם. 


שאָטענס פון די גאַסען כאַפּען זיך אַרױף אויף אַלע טרעפּ, 
ליינען זיך אויף אַלע שוועלען. 

ווערען אָנגעצונדען רייכערדינע פלעמלאך וואו ניט וואו, 
מעהר דעם גאַנג נאָך צו פאַרשטעלען. 


הייבען אָן צו קומען פון דער אַרבײט יונג און אלט, 

געהען קוים די פיס זיי ריהרען ; 

טרעפּ נאָך טרעפּ, אַרויף-ארױף, די שליסלען אין די הענט -- 
עפענען -- פאַרמאַכען טירען. 


דורך די שפּאַלטען פון די דילען שפּאַרט אַ ריח פון געקעכץ, 
זאַטע פייערען זיך צינדען. 

עפענען זיך טירען װוידער. פיס נאָך פיס אַראָב --- אַרױף, 
גרינגע, נייע -- און פאַרשווינדען... 

הע ס ט ער. 


דער נעבעל ער הענגט אַ געדיכטער, 
געדיכטער צוזאַמענגעפּרעסטער ; 
עס פּלאַטערט אַרום מיין נשמה 
אַרום די לאַמטערנען פון העסטער. 


געלאָדען מיט מענשען איז העסטער, 
מיט נאַסינע קראָמען און וועגען, 
אין שיין פון די אווענד-לאַמטערנען 
זיי קומט מיין נשמה אַנקעגען. 


זי דרעהט זיך אַרום אַלע קראָמען, 

זי לאָזט זיך אריבער די רעכּער; 
פארבלאָנדזיעט אין נעבעל אין בלינדען 
צום הימעל אַלץ העכער און העכער. 


נאָר קאַלט איז, ניט היימליך דער הימעל, 
נאָך קעלטער צוזאַמעננעפּרעסטער ; 
פארלאָרענערהייט מיין נשמה 

זי זוכט די לאַמטערנען פון העסטער... 

אייזערנע. 


אַנ'אייזערנער מענש אויף אַנ'אייזערנעם פערד. 
און ביידע געבוינען די קעפּ צו דער ערד. 
זיי שטעהען זיך ביידע אַזױ זאַלבעצװײיט 
פון אַלֶע פיער זייט פאַרצאַמט מיט אַ קייט. 


פון ווייטען די זיילען פון ברוקלינער בריק, 
עס לויפען אום באַהנען אַהין און צוריק, 
און מאַסענװײיזן מענשען -- מען געהט און מען נגעהט 
אַרום און פאַרביי דער פיערעקיגער קייט... 


ווערט פינסטער און שפּעט. שטעהט אַ וועכטער און היט, 
אַמאָל היט ער יע, און אַמאָל היט ער ניט ; 

דער מענש מיט'ן פערד, איינגעשמירטע אין קייט, 

זיי שטעהען זיך רוהיג און שטיל זאַלבעצװוייט... 

אויף די פייערען. 


אויף די פייערען אין לופט די טאַנצענדיגע קוק איך, 
און די אויגען מיינע -- 
ווערען װוי די פייערען אין לופט די טאַנצענדיגע. 


װאָס איז מיר געבליבען מעהר פון רוישענדיגען טאָג, 
אַז ניט די אויגען מיינע ?4 -- 
הענט און פיס זיי זיינען טויט פון רוישענדיגען טאָג. 


הענט און פיס זיי הענגען אויפ'ן שטול זיך ווינענדיגע, 
נאָר די אויגען מיינע -- 
לאָזען זיך אַלֵיין אַװעק ווייט, ווייט פון'ם שטול? דעם וויגענדיגען. 


װוי עס לויפען איבער שטערען אין געדיכטער פינסטערניש -- 
די אויגען מיינע -- 

צו די ווייטע פייערען שניידען זיי זיך דורך דער פינסטערניש. 
לאַנג שוין האָבען מיך פאַרווינט די פייערען די טאַנצענריגע, 
נאָר די אויגען מיינע 

ברענען ערגעץ וואו נאָך מיט די פייערען די טאַנצענדיגע... 

אין ווייסער נאַכט. 


אין ווייסער נאַכט איז איינגעהילט בראָדוויי, 

און אַלע רעסטאָראַנען זענען פו? און אַלע טעאַטערען, 
דורך אַלערליי קאָלירטע טאַנצענדינע שטערען 

פון אויבען פאַלט דער ערשטער ווינטערדיגער שניי. 


די נאַכט ערשט פאַנגט זיך אָן. פון גאַסען אַלערלײ 

די אָטאָירעדער איינס נאָך איינס מיט שנעלקייט זיך פאַרקערען. 
דו געהסט --- אַזױ וי אין דער לופט געטראָגען װאָלסטו ווערען 
אויף אויסנגעשטרעקטע דאַמען-הענט, אויף זייר-געניי. 


פון אויסשטעלונג צו אויסשטעלונג, פאַרבלענדט פון שיין, 
דו ווייסט ניט וואו זיך אָבשטעלען און וואו אַרײן, 
און וועלכע פון די שעהנסטע פרויען װאַרטען אויף דיין קומען... 


דו ווייסט --- אין די האָטעלען ערגעץ איינע מוז דאָרט זיין, 
װאָס װאַרט אויף דיר, נאָר דו טרעפסט קיינמאָל ניט וואו אויס, 


וואו איין 
אַנ'אַנדערער דיין פּלאַץ האָט שוין פון שטונדען לאַנג פאַרנומען... 

וי אי חלום. 


געה איך זיך אין מיטען נאַכט, 
דרעה זיך צווישען מויערען -- 
ניט איך זוך און ניט איך טראַכט, 
וויל קיין זאַך באַדױערען. 


גאַסען איין און גאַסען אויס, 
וויפיעל, וועלכע אַרט מיך ניט -- 
ניט איך געה צו וועמענ'ס הויז, 
קיינער אויך ערװואַרט מיך ניט. 


דאָ -- אַ טויער, דאָ -- אַ שוועל, 
ווייטער, ווייטער געה איך זיך, 
אַלץ אַרום מיין אייגען זעעל, 

וי אין חלום דרעה איך זיך. 


124 


נאַכט און רעגען. 


נאַכט און רענען. אַלע חיות 
שלאָפען שוין אין שטייג, 

נאָר דער פלינקער אױיכענהאָרן 
שפּרינגט פון צווייג צו צווייג. 


ליידיג אַלע בענק און ביידליך, 
אַלע וועגען -- נאַס ; 

קומען זוכען אַ באַהעלטונג, 
היימלאָזע פון גאַס. 


זעצט זיך איינער אויף אַ בענקעל 

און פון פּנים --- גיסט, 

זיינע הענט -- זיי האָבען נאָר װאָס 
זיך נעשאַרט אין מיסט. 


קוקען ערנעץ װוי דורך גראטען 
זיינע אויגען טויט, 

און פון בוזים אויף די גראָזען 
פאַלט -- אַ שטיקעל ברויט... 


נאַכט און טרויער. פון די בוימער 
שיט אַ רעגען-שטויב, 

און פון שלאָף מיט גנװאַלדען פּלוצלונג 
גיט אַ שפּרונג דער לייב... 

פון דער גאַס בין איך אַנטלאָפען -- 
האָב איך ניט וואוהין צו געהן ; 
פאַר די שכנים האָב איך מורא, 
און נאָך מעהר --- פאַר זיך אַלין. 
הער איך עמיצער צולאַכט זיך 
דריקט עס מיך וי אַ געוויין... 


אַלֶע טירען --- צוגעריגעלט, 

אַלע טויערען --- פאַררוקט, 

דאָך איז עמיצער בע'גנב'עט, 
דאָך איז עמיצער פאַרצוקט ; 

אַלע אויגען צוגעשלאָסען, 

דאָך איז איינער דאָ, װאָס קוקט... 


צינד איך פייער אָן און לייג זיך 
און די טיר פאַרשליס איך ניט -- 
היינט צי מאָרגען װועט דער איינעו 
לאָזען הערען זיינע טריט { 

זאָלען זיינע טריט זיין ליכטיג 

און פון שטרויכלונג אויסגעהיט. 


איבער גאַסען. 


איבער גאַסען, אינער דעכער 
ררעהען קלאַנגען זיך אַרום, 
וי פאַריאָגטע װאָגעל-פויגלען 
הין און הער צודולט און קרום, 
ווערען בייז און שיטען קללות, 
ווערען הייזעריג און שטום. 

און איצט צינד אָן פייער. 


און איצט מעג זיין ליכטיג -- 

מיין קאָפּ איז ניט אויביג געבוינען, 

איך קוק דיר שוין גלייך אין די אוינען -- 
און איצט מעג זיין ליכטיג. 


דורך אָפענע אויגען 

אַרױס װעט דער אונרוה פון ביירען, 
און שטילקייט צו שטילקייט װועט ריירען 
דורך אָפענע אויגען. 


און איצט צינד אָן פייער, 
און מעהר ניט די טירען פאַרשליסען, 
זאָל יעדערער קומען און וויסען -- 
און איצט צינד אָן פייער... 


120 


מען דאַרף ניט קיין פייער. 


מען דארף ניט קיין פייער -- פאַרלעש איהם, 
עס איז אין דער פינסטער אונז בעסער ; 

און זעהסטו איך ציטער --- ניט שרעק זיך, 
איך שפּיע? זיך אַזױ מיט'ן מעסער. 


איך ציטער אַזױ זיך, --- איך ווייס ניט 
פאַר זיך צִי פאַר דיר, צי פאַר ביידען, 
איך שרעק מיך מיט דיר זיך צו טרעפען 
און נאָך מעהר --- מיט דיר זיך צו שיידען. 


מען דאַרף ניט קיין פייער --- פאַרלעש איהם, 
איך בין שוין געקומען --- פאַרפאַלען ! 
פאַרבוינ זיך צום פענסטער און קוק ניט : 
איך בין צו די פיס דיר געפאַלען... 

לייג ריין קאָפֿ... 


לייג דיין קאָפּ אױיף מיינע קניה, 
גוט אַזױ צו ליגען, 

קינדער שלאָפען איין אַלֵיין, 

גרויסע דאַרף מען ויעגען. 


קינדער האָבען שפּילעכלאך, 
שפּילען ווען זיי ווילען ; 
גרויסע שפּילען נאָר מיט זיך, 
מוזען אייביג שפּילען. 


האָב ניט מורא,. איך בין ראַ, 
װועל דיך ניט פאַרשטויסען, --- 
האָסט גענוג געוויינט שוין היינט, 
װי עס פּאַסט אַ גרויסען. 


אָנגעוויינט און אָנגעקלאָנט, 

איך װעל דיך פאַרווינען ; 

לייג דיין קאָפּ אויף מיינע קניה, -- 
גוט אַזױ צו ליגען... 

לעכערליך: 


לעכערליך און שעמעוורינ 
שטעה איך לעבען דיר; 
הייסט מיר זיצען --- זעץ איך זיך, 
גיב זיך ניט קיין ריהר. 


חייסט מיר עסען --- פאָלג איך דיר, 
ווערג זיך שטילערהייט, 

שנייר פון גרויס צומישעניש 
מיט'ן גאָפּעל ברויט. 


שטרעקסטו אויס די הענט צו מיר, 
פינגער --- ווייס און דין, 

מיין איך, אַז דו זעגענסט זיך -- 
נולם װאָס איך בין ! 

געפּאַנגען. 


האָב ניט געװאָלט אין הויז צו דיר היינט קומען, 
איך בין אַזױ פאַרבייגעגאַנגען, 

האָט זיך די טיר אַלֵיין פון זיך געעפענט 

און גלייך פאַרמאַכט און מיך געפאַנגען. 


געווען איז נאַכט, געזאָגט האָב איך : גוט מאָרנען, 
אָן זיך אַליין זיך אָבגעשלאָנען, 

האָב ניט געהאַט די הענד וואו צו באַהאַלטען, 

און ניט געוואוסט װאָס ווייטער זאָגען. 


אַ פרעהליכע ביסטו אַרױס אַנקענען 
און מיר אַ שטו? געבראַכט צו טראָגען, 
בין איך, צומישט, צוריק אַרױסגעלאָפען, 
אַ גוטע נאַכט פאַרגעסען זאָגען... 

נאַרלען. 


קיינער היט ניט מיין צוקאָפּענס, 

נאָר דער טרויערינער ווינר ; 

קראנק בין איך און קען ניט ששלאָפען. -- 
מיינע אוינען זענען בלינד. 


זעהען זעה איך, נאָר גאָר אַנדערש : 
בליקען טויזענד איבער מיר ; 

בין איך טויב, נאָר הערען הער איך ; 
צוגעשלאָסען ווערט די טיר. 


שטרעק איך אויס די הענט אין לופטען, 
לאָזען זיך די הענט אראָב ; 

ליפּען קושען מיך --- וי נאָרעל 

שטעכט מיר יעדער האָר פון קאָפּ, 

איך האָב געזעהן... 


איך האָב געזעהן: א מענש האָט זיך געטרונקען, 
נאָך הילף געצויגען זיינע הענט; 

איך האָב געזעהן: דער מענש איז שוין געזונקען, 
געזעהן -- און שרייען ניט געקענט. 


איך האָב געקוקט. עס דרעהען זיך די אינדען 
אין ברייטע קרייזען איין און אויס ; 
צולויפען זיך די קרייזען און פאַרשווינדען, 
דער ים ווערט נלאַט און שטי? דורכאויס. 


ערשט נאָכדעם, קוקענדיג אין װאַסער אין דעם שטילען, 
דערזעהן האָב איך מיין פּנים גרוי, -- 

האָב עפּעס שווערערס נאָך פון טויט גענומען פיהלען 
און , ראַטעװעט !?" געגעבען אַ געשריי... 

פּאַרשפּע טינט. 


מיר האָנען שוין פון באַרג אַראָבגענידערט, 

מיר פאָהרען שוין צוריק אויף מעהר ניט קומען; 
די נאַכט האָט אונז מיט ציטערדיגע אָרעמס, 

װוי קליינע קינדער הייס אַרומגענומען. 


מיר װאַרפען אונזער לעצטען בליק פון ווייטען 

אין נעבעל, וואו עס ווערט דער באַרג צושוואומען, 
און דוכט: ס'איז איינער אויפ'ן ברעג נגעבליבען, 

ער האָט פאַרבלאָנדזשעט און פאַרשפּעטינגט קומען. 


נלעזער קליננען ווידער, מיידלאַך טאַנצען 

גוף צו גוף געדריקט --- אַרומגענומען, 

איך נאָר שטעה ביים זייט און הער פון ווייטען 
די שטים פון איינזאַמען, װאָס האָט פאַרשפּעטיגט קומען... 


113 


ים-געשטאַלטען. 


לאָמִיר שטעהן, קיין הויכען װאָרט 
און דעם אָטעם איינגעהאַלטען ; 

זעהסט אין וואסער דאָ און דאָרט 
שווימען --- זינקען ים-נעשטאַלטען. 


זעהסט, דער װאַסער מיט אַמאָל 
מיט אַ נעבעל ווערט פאַרצוינען, -- 
הערסט אַ טיעפען אָפּנרונד-קול, 

ניב דיין האַנד, פאַרמאַך די אוינען, 


שפּאַר דיין קאָפּ אָן צו מיין האַרץ 

און דעם אָטעם איינגעהאַלטען... 

נאַכט איז שוין, דער הימעל שוװאַרץ, 
שװאַרצער נאָך די ים-געשטאַלטען.. 

אויפץ װאַסער. 


אויפ'ן װאַסער --- זונען גלאַנץ, 

אויפ'ן שיף -- געטראַנק און טאַנץ, 
מיידלאַך דרעהען זיך אין פּאָר, 

דאָס איז נאָר און דאָס איז גאָר. 


גלעזער קלינגען צו צום טאַנץ, 

אוינגען שטראַהלען אִֶפּ דעם גלאַנץ, 
און געזיכטער --- װאַסער קלאָר, 

דאָס איז גאָר און דאָס איז גאָר. 


נאָך א נלאָז און נאָך אַטרונק, 
נאָך אַ מיידעל, נאָך אַ שפּרונג. 
אַזא רייזע אויף א שעה, 
אָט געווען און אָט ניטאָ... 

לעכעוליך און שעמעווריג. 


אַ קוש. 


טרעטענדיג אין טיעפען שניי 
איז אַ שלאָף באַפאַלען מיך, 
וי אַ קישען האָט דער שניי 
מיך אַ ציה געטאָן צו זיך. 


זיך אַ נייג האָב איך געטאָן 
און געשטעלט זיך אויף דער קניה, 
נאָך אַמאָל האָט מיך דער שניי 
פאַר די הענט געטאָן אַ ציה. 


זיך אַװעקגעלעגט האָב איך 
מיט אַנ'אָפּגעדעקט געזיכט, 
האָט אַ לויכט געטאָן אויף מיר 
אַזאַ שטראַהלענדיגע ליכט. 


זיך אַ הויב האָב איך געטאָן 
און געזאָגט: אַ גוטע נאַכט.. 
האָט אַ קוש געטאָן מיך ווער 
און די אויגען מיר פאַרמאַכט... 

רויט דער שניי. 
איך בין ווייס. 

מיינע הענט --- 
שטיקער אייז... 


װועל איך מיר 
לאָזען געהן, 
געהן צו פוס 
און אַלין... 


קומט וער אָן ? 
קיינער ניט : 

פאַלשער קלאַנג, 
פאַלשע טריט.., 


טויט און שטיל, 
שעה נאָך שעה. 
איז ער ראָ? -= 
איך בין ראָ... 


107 


איך בין דאָ. 


טוט און שטיל, 
שעה נאָך שעה. 
ווער איז דאָ ? 
איך בין דאָ... 


אויפ'ן וועג 

אין דער מיט 
איז ווער טויט ? 
קיינער ניט... 


106 


אין בלוט מיינע הענט. 


שטיל. האַלבע נאַכט. אויפ'ן הימעל קיין שטערען. 
איך שטעה אויפ'ן וועג שוין פון שטונדען. 

איך האב אויפ'ן פערד שוין דעם שטעקען צובראָכען, 
צושניטען די פע? איהם אויף וואונדען. 


אויף יעטוויעדן קלאַפּ אויף די מאָנערע ביינער 
דערטראָגט זיך אַנ'אָפּקלאַנג פון ווייטען... 

און פּלוצלינג האָט עמיץ דעם פערד אומגעװאָרפען, 
אויף איהם זיך אַרויפגעזעצט רייטען. 


אַ שטאַנג אויסגעריסען האָב איך פון דעם שליטען, 
געשלאָגען דעם פערד אין דרי זייטען, -- 

ביז װאַנען אַ טויטער געבליבען אין יענער, 
װאָס האָט זיך געזעצט אויף איהם רייטען... 

רויטע טראָפען. 


װאָס טוט מען ? װאָס טוט מען? 
שוין װוידער איז נאַכט. 

מיין אוננליק -- ער שטעהט זיך 
מיט אויגען פאַרמאַכט. 


פון מוי? רויטע טראָפּען 

זיי רינען אַראָפ... 

איך טראָג איהם צו האָבער, 
ער ריהרט ניט דעם קאָפּ. 


איך הייב אויף דעם שטעקען 
און גיב אַ געשריי : 

און טראָפּען נאָך טראָפּען 

זיי פאַלען אין שניי... 

אָבגענאַרט. 


עס האָבען אָפּנענאַרט מיך די ציניינער, 
אַ פערד אַ קראַנקען מיר געגעבען, 
א פערד אַ בלינדען --- זאָגט דאָס האַרץ מיר : 
ער װעט ביז מאָרגען ניט דערלעבען. 


איך שלאָנ איהם מיט אַ גרויסען שטעקען, 
און ער וי גאָרנישט, -- שטעהט געבויגען. 
גיט ווען ניט ווען דעם קאָפּ אַ טרייסעל, 

אַ פּינטעל מיט די בלינדע אוינען. 


בין מיער פון שלאָגען. שטעה איך, װאַרט איך. 
אַזױ װי ער דעם קאָפּ געבויגען... 

און ער--- מיר דוכט, ער קרימט די ליפּען 

און גלאָצט אויף מיר מיט זיינע אויגען... 

העי, ציגיינער! 


העי ציניינער, העי ציניינער, 
לאָמִיר בייטען פערר ; 

טייער, ביליג --- נאָך אַ רובעל 
האָט ביי מיר קיין ווערט. 


זעהט, איך בין אויף פערד קיין מבין, 
נאַרט נאָר מיך ניט אָב ; 

נאַ'ט אייך נאָך אַ נאַנצען לעבעל 
ווייסען ברויט צואָב. 


איהר האָט פערד טאַבונען גאַנצע, 
איך --- האָב איינעם נאָר, --- 

איז ער מיער, שוין צוגעשטאַנען : 
אַזאַ צייט איך פאָהר. 


העי ציגיינער, שאָטענס קומען, 
שטאַרקער ווערט די קעלט. -- 
טייער, ביליג -- נאָך א רובעל 
איז באַ מיר קיין געלט... 

נאַר. 


האָב איך זיך אַליין ניט אָפּנענאַרט 
אין מיטען נאַכט ? 
גלעקלאַך, מיידלאַך, קאַלטען וויין 
זיך אויסגעטראַכט. 


וועמען װעט עס איינפאַלען 
באַ נאַכט אַליין 

מיך אין וועג באַגעגענען 
זיך לאָזען געהן ? 


גלעקלאַך קלינגען ? יע, איך זעה 
אַ בויד ניט ווייט, -- 

מיר אַנטקעגען קומען אָן 
ציניינער-לייט... 


101 


אייינשוויגען געװאָרען. 


די ליפּען פאַרטריקענט, די אוינען פאַרמאַכט, 

מיר פאָהרען און שוויינען וי פרעמדע די נאַכט. 
עס זאָגט ווער אַרױס ווען אַ װאָרט דורך די ציין, 
וי יערער אין שליטען װאָלט פאָהרען אַלֵיין. 


זי זעצט זיך, פלעכט איבער די האָר אויפ'ן קאָפּ, 
אַ סטענגע א ווייסע --- זי ווארפט עס אראָב, 
און פורמעלט צו זיך מיט פאַרבאָרגענעם וועה 
פון עפּעס אַ שמוציג-געװאָרענעם שניי... 


און ווידער זי לעגט זיך אַװעק און זי ליגט, 

די הענד אויפ'ן האַרצען, די ליפּען פאַרדריקט : 
מיר פאָהרען און שוויינען וי פרעמדע די נאַכט, 
עס ניט ווער אַנ'"עפען אַ ברעם און פאַרמאַכט... 

רויך; 


שיט אַ שניי אַ װאַרימער, 
גלאַט דער וועג און ווייך, 
פון דער ווייטען זעהען זיך 
דינע זיילען רויך. 


פאָהרען מיר און זי דערצעהלט 
מעשיות נאָכאַנאַנד, 

אַלץ פון יענעם װאַרימען 
זומערדיגען לאַנד. 


ווער איך מיעד פון צוהערען, 
קוק איך אין דער הויך : 
ווייסע זיילען ציהען זיך, 
שטראַלענדינגער רויך. 


זילבער װאָלקענס שפּרײיטען זיך 
ווינטערדיגער טוי... 

רוימט זי שטי? אַ סור מיר איין : 
--- איך על זיין דיין פרוי... 

אין זומערדיגען לאַנר. 


קומען ערנגעץ וועלען מיר צופאָהרען 
ערגעץ אין אַ זומערדיגען לאַנד; 

וועלען מיר פאַרקויפען פערד און שליטען 
און צופוס זיך לאָזען געהן באַנאַנד -- 
ערגעץ אין אַ זומערדיגען לאַנד. 


וועלען מיר די נאַכט די ערשטע שלאָפען 

אין אַ װאַלד אין זומערדיגען לאַנד; 

טאָג װעט ווערען --- וועלען מיר זיך לאָזען 
ווייטער געהען געאָרימט האַנד ביי האַנד 
ערנעץ ווייט אין זומערדיגען לאַנד. 


נייע קליידער וועלען מיר זיך קויפען 

פאַר'ן געלט אין זומערדיגען לאֲנד ; 

איך -- אַ ברייטע הוט, אַ העלען מאַנטעל, 
דו -- א ווייסע קלייד מיט זיידען-באַנד, -- 
דאָרטען אינ'ם זומערדיגען לאַנד. 

+--יטואעם טעטיול ר 


קאַלטער וויין. 


איך האָב איהר צונעדריקט צו זיך, 

זי אָבגעלאָזט ; 

פארדרעהט האָט מיר דעם קאָפּ דער וויין 
פון שטאַרקען פראָסט. 


איך האָב אַריסגעטאָן דעם פּעלְץ, 
זי אָבגערעקט, 

זיך צוגעדריקט צו איהר -- 
און אויפגעוועקט. 


איהר לייב אַ ציטער האָט געטאָן: 
אזוי פיע? פרייר... 

מיין קאָפּ האָט זיך פון קאַלטען וויין 
נערדרעהט, געדרעהט... 

שעה נאָך שעה. 


שעה נאָך שעה. עס ווערט איהר קאַלט, 
כאַפּט פון שלאָף זיך אויף. 

טו איך אויס מיין פּעלץ פון זיך, 

לייג אויף איהר אַרױף. 


שלאָפט זי ווידער ואַרים איין. 
איך --- צו פוסען איהר, 

זיץ אראָפּנעלאָזט דעם קאָפּ 
שעה נאָך שעה און פריר. 


גיט זיך ווען פון שלאָף איהר האַנד 
צו מיין באַק אַ ריהר... 

נירעריגער פאַלט מיין קאָפּ 

צו די פיס צו איהר. 

מיין פרייר. 


אַז עס שטאַרבט דער טאָג און פינסטער ווערט דער וועג, 
בעט איך ווייך דעם שליטען אויס פון ברענ צו ברענ : 
לייגט מיין גאַסט אַװעק זיך, ווערט אַנטשלאָפען שנעל 
אייננעדעקט פון קאָפּ ביז פוס מיט בערען-פעל. 


זיץ איך איבער איהר געבויגען, קוש איהר קלייד, 
מורמלען מיינע ליפּען עפּעס װאָס אין טיעפער פרייד. 
איז די בייטש אַראָפּגעפאלען צו דער ערד, 

אָבגעלאָזט אינגאַנצען געהט אַליין דאָס פערר... 


עפענט זי אַנאױג און מאַכט איהם צו צוריק, 
עפּעס וי ניט איהרער װאָלט געווען דער בליק, -- 
קריך איך שטיל אראָב פון שליטען און איך נעה, 
קוק זיך אויף די ווייסע פעלדער, אויפ'ן שניי... 

נלעקלאר. 


גלעקלאך קלינגען ערגעץ ווייםט, 
גלעקלאך ווערען שטום ; 

עמיץ פאָהרט אַנקעגען אונז, 
פאָהרט און קעהרט זיך אום. 


אַ באַקאַנטע מיידעל קומט 
איבער קאָפּ פאַרשנייט, 
איבערראשען וויל זי אונז 
אונגעריכטערהייט. 


שטעלט זיך אב און פרעגט דעם ווענ, 
כלומר'שט פרעמד און קאַלט, 

הייבט אויף מיר די אויגען אויף, 
שעמעוודיג באהאלט. 


מיט אַמאָל צולאַכט זי זיך, 

נגיט אַהייב אַ האַנד, 

דעקט דעם פּנים אִפּ און זאָגט: 
-- בין איך אייך באקאנט? 


ניב איך איהר אַ כאַפּ צו זיך 
און דעם פערד -- אַ יאָג; 

העי, מיר פליהען מייל נאָך מייל 
ביז עס שטאַרבט דער טאָג. 

גיט בלייב אַליין. 


אויף ווייסע בערג די זון פאַרגעהט, 
ביים זייט פון וועג א צלם שטעהט -- 
דעם וועג צושיידט. 


איך הער אַ קו?: בלייב שטעהן! בלייב שטעהן! 
שפּאַן אויס דעם פערד און לאָז איהם נעהן, 
דּו צלייב אַלוין.. 


איך שטע?ל זיך אב און קוק זיך אום : 
שוין שװואַרץ די בערנ, דער וועג אַרום, 
און שטיל אַרום. 


און ווידער הער איך: בלייב ניט שטעהן! 
אָ גיכער יאָג, ניט בלייב אַליין -- 
ניט בלייב אַלֵיין... 

לעצטע מיר... 


אַ דאַנק אייך נוטע מענשען 
פאַר טיי און פרישען ברויט ; 
מיין פערד צום פאָהרען ווייטער 
אַנ'אײנגעשפּאַנטער שטעהט. 


איך האָב נעזעהן אייך איינמאָל 
און װעל ניט זעהןן שוין מעהר ; 
מיין וועג איז ווייט, װעל קיינמאָל 
ניט קומען מעהר אַהער. 


צו ואס איך ניב א. ריהר זיך 
איז דאָס דער לעצטער ריהר ; 
אָט מאַך אייער טיר צו, --- 
פילייכט די לעצטע טיר... 

טיי. 


אָבנעזאָגט די מאָרגען-תפלה 

זעצען זיי זיך אַרום טיש, 

טונקען די פארברוינטע פּלעצלאך 
אין דעם בוימעל פון די פיש. 


בוינען איין די קעפּ און זופּען 
מיט אַ פייף אַזאַ דעם טיי : 
לאַדט מיך איין די באַלעבאָסטע 
זעצען זיך ביים טיש מיט זיי. 


זעץ איך זיך און עס צוזאַמען, 
זיץ ביים טיש -- דאָך ניט מיט זיי : 
ערנעץ ווייט ווייט טראָגט אַװעק מיך 
יעדער ביס און זופּ פון טיי... 

װאַרימער אויווען. 


װאָהנען זיך מענשען אין מיטען דער ועלט 
רוהיג און װאַרעם איז זיי. 

עסען געפאַנגענע הירשען און פיש, 

טרינקען צוגאַנגענעם שניי. 


ליינען זיך שלאָפען, ווען ס'קומט נאָר די נאַכט 
אַלע צוזאַמען אין בעט, 

דעקען זיך איבער אַריבער'ן קאָפּ, 

שלאָפען אין טאָג אַריין שפּעט. 


הוליעט אין דרויסען א צפון-זייט-ווינד, 
נעמט מען אַ האַק און מען שפּאַלט 
שייטלאַך נאָך שייטלאַך אין אויווען אַריין, 
שייטלאַך פון אייגענעם װאַלד. 


באַקען זיך פּלעצלאַך און פּרענלען זיך פיש, 
קאָכט זיך א קעסעל מיט טיי, -- 
װאָהנען זיך מענשען אין מיטען דער וועלט 
רוהיג און װאַרים אין שניי... 


90 


פרעמרע. 


צו אַ טויער צונעפאָהרען, 

קלאַפּ איך, רוף : 

-- כ'בין דערפּראָרען, --- גוטע מענשען, 
עפענט אויף. 


שפּרינגען הינט אויף קייטען, בילען, 
מענשען -- אויף. 

געהען. איינער, הער איך, מורמעלט: 
--- עפען אויף ! 


שרייט אַ צווייטער : פריהער פרעג זיך : 
װאָס און ווער ? 

וואו אַ װואַנדערער, אַ שלעפּער 

קומט אַהער... 


מורמעלט ווידער איינער: עפען, 
פרענ, ניט פרעג... 

אונזער מזל שוין: סיר װאָהנען 
אויפ'ן וועג. 

אַ דאָרף, אַ דאָרף ! 


א ביסעל נגעשטאַנען. געננ, 
פערד מיינס, געטרייער, 

מיר מוזען דאָך קומען אין דאָרף 
צו מענשען, צו פייער. 


מען זעהט שוין, מען זעהט שוין דעם דאָרף 
מיט לויכטענדע שויבען, -- 

דו זיי נאָר ניט מיעד, נעם זיך מוט 
דיין קאָפּ אויפצוהויבען. 


עס זיצען נאָך אַלע אין דאָרף, 

די טויערען -- אָפען, 

מען גרייט אונז געטראַנקען און שפּייז, 
נעלעגער צו שלאַפען. 


מען ברייננט פאַר דיר האָבען און היי, 
די בעסטע פון שייער... 
העי, פערד מיינס, אַ טראָט און אַ פליה 
צו מענשען, צו פייער. 

.יי סיר .-. 


אי דריטער. 


ניט אַנדערש עמיצער 

אַ שפּאַס מיט אונז וויל פיהרען: 
אַ שליטען -- שטרוי און שפּאָן, 
און ניט פון אָרט צו ריהרען. 


מיט ציטער גיב איך ווען 

אַ קער דעם קאָפּ אויף הינטער : 
עס קען פּאַסירען אַלץ 

אין װועג אין מיטען ווינטער... 


מיר דוכט זיך פּלוצלונג אויס ; 
מיר שלעפּען נאָך אַ דריטען, -- 
אַזױ וי איך אַלֵיין 

װאָלט ליגען טויט אין שליטען... 

אַ ליידינגער שליטען. 


עס ווערען די װאָלקענס צושוואומען, 

עס ווייזען זיך שטערען נאָך שטערען: 
דער וועג איז אינגאַנצען פאַרשאָטען -- 
ניטאָ וואו דעם שליטען צו קערען. 


איך שפּאַן זיך אַליין איין צום פערד צו, 
איך העלף איהם צו שלעפּען דעם שליטען... 
אַ שלעפּ און אַ פאַל צו דער ערד צו, 
די פינגער -- צובלוטיגט, צושניטען. 


דער הימעל אַלְץ קלערער און קלערער, 
אַ גרויסע לבנה אין מיטען; 

זיי קוקען זיך צו װוי מיר שלעפּען 

אַ ליידיגען הילצערנעם שליטען.. 

אַ האַנד. 


פאַלען שטערען, הילכען קלאַנגען, 
פול מיט ווייסען נלוט די סטעפּ; 
הויבט אַ האַנד זיך אין דער פינסטער, 
האַמערט שווערע קלעפּ נאָך קלעפּ. 


ערד און הימע? --- שניי א װאָלקען. 
טראָגען אום זיך ווייסע קעפּ, 
קייקלען, דרעהען זיך אין שטורעם, 
פלעכטען זיך אין לאַנגע צעפּ. 


ווער איך מיט מיין פערד געפאַנגען, 
איינגעפלאָכטען אין די צעפּ, --- 
ביז די האַנד אין ווירבעל-שטורעם 
האַמערט אָב די לעצטע קלעפּ... 

שטערען, וועלף און בערען. 


אַ קאַלטער ווינד פון צפון-זייט 

האָט אָנגעהויבען בלאָזען ; 

מיין טרייער פערד האָט מיעד צום שניי 
דעם קאָפּ אַראָבגעלאָזען. 


רי זייטען איינגעפאלען טיעף, 

די נאַנצע פעל פאַרפּראָרען. 

ווער ווייס צי וועלען מיר נאָך היינט 
אין ערגעץ וואו פאַרפאָהרען ? 


אַלץ פינסטערער און פינסטערער. 
דער שניי מיט נלאָז פאַרצוינען, 
איך געה צו פוס מיין שליטען נאָך 
מיט האַלב פאַרמאַכטע אויגען. 


עס שטעכען אין דער פינסטערניש 
וי שאַרפע נאָדלען שטערען ; 

עס קלאָגען אין דער וויסטעניש 
פאַרשנייטע וועלף און בערען... 

זולכער שנור- 


איז דער וװעג מאָנאַטען פאַננ, 
ציהט זיך װי אַ זילבער שנור, 
פאָהר איך מיט'ן זילבער שנור, 
מורמעל עפּעס אַ געזאַנג. 


אין דעם פוטער איינגעדרעהט. 
אָבגעדעקט די אויגען נאָר, --- 
קוק איך װוי די זון געהט אויף, 
קוק איך וי די זון פאַרגעהט. 


און דער שניי ער שיט און שיט, 
דעק איך אויך די אוינען צו, 

לאָז אַראָפּ דעם קאָפּ און ליג... 

און דער שליטען פליהט און פליהט. 


בלייבט דער פערד אין מיטען שטעהן -- 
כאַפּ איך זיך פון דרימעל אויף, 

גיב אַ שמיץ און גיב א פייף, 

דורך די קלאַפּענדינע ציין... 

אַ גוטע נאַכט. 


לאַנגע ווינטערריגע נעכט, 

ווייסע שטראַלענדיגע טעג, 

האָב איך איינגעשפּאַנט מיין פערר 
לאָזען זיך אין ווייטען וועג. 


היי און ברויט און וויין געקויפט, 
איינגענייט דאָס לעצטע געלט, 
אָנגעטאָן זיך אין אַ פּעלץ, 

מויל און אויערען פאַרשטעלט. 


ניט געריהרט פון שטוב קיין זאַך, 
טיר און לאָדען ניט פאַרמאַכט, 
זיך אַ נייג געטאָן צום שוועל 
און געזאָגט: אַ נוטע נאַכט. 


אָבגעצייכענט מיינע טריט 
לעצטע אויף דער פרעמדער ערר. 
נאָך אַמאָל: אַ גוטע נאַכט, 

און אַ שמיץ געטאָן דעם פערד. 


2 


געהט מען זיך לאַנג. 


געהט מען זיך לאַננג, 

בינדט מען די לענדען אַרום מיט אַ שטריק; 
קלאַפּען די שיך -- 

געהט מען זיך לאַנגזאַם, מען קוקט ניט צוריק. 


איז ווער געשמידט, 

קען ניט צוקלאפּען די קייט אָן אַ שטיין, -- 

װאָס זאָל מען טאָן? -- 

טראָגט מען די קייטען, נאָר געהן דאַרף מען געהן... 


גיט מען אונז רוה, 

איינגעמידט ווערט אויך די האַנד וועלכע שטראָפט, --- 
ליינט מען זיך שטיל, 

לייגט מען זיד שטי? אויף דער ערד און מען שלאָפט... 

נאָך אַ טאָג... 


נאָך אַ טאָג איזן זיך אַװעק, 
טונקעל ווערט דער ברייטער ועג. 
געהט אַ װאַנדערער אַליין, 

ער צו אונז װעט ניט פאַרגעהן. 


גיט איהם ווער א שטיקעל ברויט, 
זאָל ער געהן געזונטערהייט 

זוכען ערגעץ אַנדערש-וואו 

אין דער פינסטערניש זיך רוה... 


איז די נאכט אינגאַנצען דאָ. 

און דער וועג שוין אויך ניטאָ; 
וװועט אַ צווייטער דורכגעהן ווען 
וועלען מיר שוין איהם ניט זעהן... 


הער, מען וויינט אין טיעפען שרעק -- 
וויינט עס ניט דער ברייטער וועג ? 

עס איז קיינעם'ס ניט געוויין, 

וויינט דער ברייטער וועג אַליין... 

אי ייך. 


האַלבע נאַכט. מיר לינען אויסגעצוינען 
צונויפגעפּרעסטע אויפ'ן קאַלטען ריל, 

סאָלראַטען ביי דער טיר מיט האַלב פאַרמאַכטע אויגען, 
זיי זענען מיעד, װוי מיר, און זענען שטיל. 


אַ דאָרפיש-לעמפּעל ערגעץ רויכערט אין אַ ווינקעל. 
שאַ. א לעמפּעל ברענט זיך, ברענט ; 

אין קליינעם שטיבעל אָפּטמאָל עפּעס טיט אַ פינקעל, --- 
קומט צו אַ נייער שאָטען אויף די ווענט... 


גיט איינער זיך אַ שטעל און פאַלט צוריק זיך לויגען, 
און איינער גיט אַ קריץ אַזױ די ציין ; 

סאָלדאַטען ביי דער טיר מיט צוגעמאַכטע אוינען, 

וי מיר, --- פאַרשלאָפענע, וי מיר --- אַליין... 

אין דער פינסטער. 


טליהען פאַרלאָשענע שייטלעך, 
גליהען נאָך איינציגע קוילען; 
גוט װאָלט זיין עמיץ זאָל קענען 
קינדישעס עפּעס דערצעהלען. 


עפּעס אַזױנס, מיינע ברעמען 

זאָלען אַליין זיך פאַרמאַכען ; 

קוים צו אַנ'אָברוה דערשלעפּט זיך 
קען איך ניט שלאָפען, ניט װאַכען. 


ציה איך זיך אויס --- ווילט זיך זיצען ; 
זעץ איך זיך --- ווילט זיך מיר לויגען ; 
שטיל אין דער נאַכט װאָלט איך וויינען, --- 
קומט ניט קיין טרער אין די אוינען. 


נעם איך און ניב זיך אַ שליידער -- 
ווער אין דער פינסטער פאַרזונקען... 

טליהען שוין מעהר ניט קיין שייטלעך, 
גליהען שוין מעהר ניט קיין פונקען... 

א הרכה כה,. 


עפ ועלען אונז ביי נאַכט 
קיין פרעמדע טריט דערפרעהען, 
און אונזערע --- דער ווינד 
פאַרשיטען װעט, פאַרוועהען... 


און קומען וועלען מיר 

אין ערגעץ זיך צושלעפּען. 
אַ חורבה ערגיץ שטעהט 
פאַרװאָרפען אין די סטעפּען. 


זי שטעהט און װאַרט אויף אונז, 
די טירען, פענסטער אָפען ; -- 
אַ פאַל טאָן וועלען מיר 

און שלאָפען, שלאָפען, שלאָפען... 


זֶז 


לעצטע שטראַלען. 


לעצטע שטראַלען שוין פאַרגאַנגען. 
פעלד און שטערען, פעלד און שטערען. 
אַזא ציטערינעס רופען 

פון דער ווייטען לאָזט זיך הערען. --- 


פון די ווייטע פעלדער-עקען 

און אַלְץ נעהנטער, נעהנטער, נעהנטער, 
רופט אָן יעדערען ביים נאָמען 

אַזאַ קול אַנ'אונבעקאַנטער... 


פאַלט אב יעדערען דער אָטעם, 

און די פיס איהם קוים זיי געהען... 
נאַכט און שטערען, פעלד און שטערען -- 
און פאַרצווייפעלטע געשרייען... 

שטיל אויף די סטעפּעס. 


שטיל אויף די סטעפּעס בוראַטישע 
עס שלאָפט נאָך דער אָבגאָט פון פריה ; 
עס זיצט זיך אַ פּאַסטוך אַנ'איינזאַמער 
געבוינען דעם קאָפּ אויף די קניה. 


זיין פּנים אַ נעלער, אַ מעשענער, 
צושוואומען דער נאָז אין דער ברייט, 
די אויגען אין שטערען פאַרזונקענע, 

די ליפּען האַלב שװאַרץ און האַלב רויט. 


עס שיטען פונאַנדער די שעפּסען זיך 

אין אַלע פיער זייטען אַרום, 

דאָס אַרט ניט דעם פּאַסטוך דעם איינזאַמען, 
ער זיצט זיך פאַרדרעמעלט און שטום. 


און הויבט ער אָן זינגען, --- דערשרעקען זיך 
פאַר איהם זיינע איינענע פיה, 

ווערט וויעדער אנשטומט אַ פארשלאָפענער, 
פאַרווארפען דעם קאָפּ אויף די קניה.. 

נאָכאַנאַנד. 


די פעלדער --- צושפּרײט אין דער לענג און דער ברייט, 
די זון, אַזוי מיעד וי מיר אַלע, פאַרגעהט, 

זי לאָזט זיך אַראָב אַזױ שטיל, אַזױ זאַכט, 

געבויגען, געקניהט פאר דער קומענדער נאַכט. 


מיט געהען צוויי טעג שוין, דריי הונדערט אין צאֶה? ; 
מיר האָבען, ווער ווייסּ ווען, געזינריגט אַמאָל, 

מיר האָבען פארנעסען די זינד שוין פון לאַנג 

און גאַרען אויך רוהען אין זונען-פאַרגאַנג. 


נאָר ס'הערט ניט אויף שלאָגען די שטראָפענדע האַנד, 
זי טרייבט אונז צוגעהן נאָכאַנאַנד, נאָכאַנאַנד, 

און לאָזט אונז ניט פאַלען מיט ליפּען פאַרשמאַכט 

צו קושען די טריט פון דער קומענדער נאַכט.. 

טויטע וועגען. 


װאָלט כאָטש ער געקומען 
אונז אַנטקעגען, 

זאַנען ; ,, פריעד צו אייך". 

פון יוצא וועגען. 


גלאַט אַזױ אַ שאָטען 

זעהן פון וועמען, 

זאנען: , פריער צו דיך" 
און זיך פאַרשעמען... 


זאָל זיך כאָטש פאַר אונז ווער 
איבערשרעקען, 

שליידערען אין פּנים 

אונז אַ ‏ שטעקען... 


קומט ניט, קומט ניט קיינער 
אונז אַנטקעגען ; 

פעלדער --- ווילד פאַרװואַקסען, 
טויטע וועגען.... 

סאַלראטען... 


סאָלדאַטען אַרום ביי די זייטען, 

מיר שטעהען צו פיערען אין רייהען. 

אַ זעקעל מיט ברויט אויפ'ן אַקסעל, 
אַנ'אויסנעשריי , מאַרש", און מיר געהען. 


נאָך נאַכט. דער פריהמאָרגען פאַנגט אָן ערשט 
איין ברעג פונ'ם מזרח פאַרנעמען; 

מיר געהען האַלב-װאַך, װי אין חלום, 

אונז לינט נאָך דער שלאָף אויף די ברעמען. 


עס שטויסען זיך אַקסלען אָן אַקסלען, 
עס קלאַפּען זיך קניהען אָן קניהען ; 
מיר, בלינדע מיט אָפענע אויגען, 
צודרעהען, צומישען די רייהען... 


--- , אין אָרדנונג ! " שרייען די וועכטער, 
מיר פאָלגען די וועכטער'ס געשרייען ; 
די זון איז אַרױס אינ'ם מזרח 

און קוקט פון דער הויך וי מיר געהען... 

אויף די וועגען סיבירער. 


אויף די ווענען סיבירער 

קען עמיץ נאָך איצטער געפינען אַ קנעפּעל, אַ שטריקעל 
פון מיינס אַ צוריפענעם שוך, 

אַ רימענעם פּאַס, פון אַ ליימענעם קריגעל אַ שטיקעפ, 
אַ בלעטעל פון היילינען בוך. 


אויף די טייכען סיבירער 

קען עמיץ נאָך איצטער געפינען אַ צייכען, אַ שפּענדעל 
פון מיינס אַ דערטרונקענעם פּליט ; 

אין װאַלד --- אַ פאַרבלוטיגט-פאַרטריקענטען בענרעל, 
אין שניי --- איינגעפּראָרענע טריט... 

מיין נאָהנטען --- ערווייטערטען חבר ט. ליפשיצ'ען.--- 
ה. לייוויק. 


6 
רשי 
יהרז 


/ו טע 


שטילער.. 


שטילער, שטילער, וװוערט אַנשװיגען. 
איך װועל שטאַרבען, איך געה אויס. 
דעקט מיך צו און לאָזט מיך לינען, 
דעקט מיך צו און געהט אַרויס. 


ברענגט מיר נאָר אַ ווייסען קישען 
און אַנ'אױיסגעוואַשען העמד, 
ריינע װאַסער אָבצוניסען 

מיינע איינגעשמוצטע הענט. 


הויבט מיר העכער אויף דעם קישען 
און דעם קאָפּ אויך, אָט אַזוי... 
װועל באַצייטענס נאָך פאַרשליסען 
מיינע אויגען. אֶט אַזױ.. 

לאָזט שוין לייוויקען צורוה... 


קאַלט און שפּעט. איך ליג און 9נ. 
נעמט איין אויג און קלעפּט זיך צו ; 
און די צווייטע -- ניט אַזױ, 

פינקעלט, װאַנדערט ערגעץ וואו; 
פּלוצלונג הער איך װי מען פרעגט : 

--- שלאָפּט דאָ לייוויק ערגעץ וואו?... 


וויל איך געבען זיך אַ כאַפּ, 

און איך טו זיך ניט קיין קער; 
אַרום מיר און איבער מיר 

הער איך שטימען מעהר און מעהר ; 
פּלוצלונג הער איך וי מען זאָגט : 

--- לייוויק װאָהנט שוין דאָ ניט מעהר... 


װיל איך זיך צולאַכען הויך -- 
פריהרט מיין צונג צום גומען צו; 
עמיץ קלאַפּט דעם קאָפּ אָן װאַנד 

מיט נעוויין : וואו איז ער, וואו פ.. == 
בעט אַ קול זיך אַזױ שטיל: 

--- לאָזט שוין לייוויקען צורוה... 

וועט מיין קאָפּ... 


װועט מיין קאָפּ צום ערד זיך בויגען 
אַ מינוט צום טויט, 

קום, ערשיין פאַר מיינע אויגען 
אין אַ ווייסער קלייר. 


זעגען זיך מיט מיר אֶהן טרערען, 
ברעך ניט מיט די הענט, 

און די שפּינלען איבערקערען 
זאָלסט ניט צו די ווענט. 


שטיל פאַרמאך מיר ביידע אויגען 
און איין רגע שטעה, 

זעהסט איך בין שוין אויסגעצויגען, 
נעם זיך דאַן און געה... 

מען האָט אונז געלאַדען. 


מען האָט אונז געלאַדען, מיר זיינען געקומען, 

מען האָט אונז מיט פרייד און מיט טענץ אויפגענומען, 
מיט וויינען, מיט פלאַשען און זילבערנע פאַנען, 

און שלאָפען געלעגט אונז אויף ווייכע דיװאַנען. 


צו מאָרגענס מיר זיינען פון שלאָף אויפגעשטאַנען -- 
דריי פערד װוי די לייבען אין שנעע-ווייסע שפּאַנען, 
זיי האָבען אונז יאָגען, אונז טראָגען גענומען, 

צוריק צו פון װאַנען מיר זיינען געקומען... 


די זון איז אַ. גרויספע אַרױס אונז אַנטקענען 

און אָפען צועפענט פאַר אונז אַלע וועגען, 

מיר זיינען זיך רוהיג אין קאַרעט געזעסען, 
וואוהין און פון װאַנען מיר פאָהרען -- פאַרגעסען. 


אַ שעה נאָך אַ שעה איז געלאָפען, פאַרלאָפען, 
מיר האָבען אין קאַרעט זיך צוגעלעגט שלאָפען ; 
די אויגען געעפענט --- שוין זיינען געלעגען 
פאַרנאַכטיגע שאָטענס אויף פעלדער און וועגען. 


מיר זיינען אַליין אויך פאַרנאַכטיגט געװאָרען, 

און ווייטער געפאָהרען, און ווייטער געפאָהרען ; 

די זון איז מיט טיעּ-רױטע פרענזען פּאַרהאַנגען 

ביז שפּעט אין דער נאַכט אונז דעם וועג נאָכגעגאַנגען... 

דאָס ליעד פון פאַרגעהן 


לאָז אַרְאָב די ברעמען דיינע 
און געהאָרכזאַס הער זיך איין : 
ניט געראַטעװעט װועט ווערען 

פון פאַרנעהן דער לעצטער שיין. 


אונזער הויז איז קליין און עלענר, 
אונזער טיש באדעקט אֶהן ויין, -- 
האָט זיך ניט וואו אָבצושפּינלען 
דער פאַרגעהענדיגער שיין. 


האָבען מיר דעם טאָג געטרויערט, 
דאַרפען מיר איצט רוהיג זיין : 
זעה, װוי מיר פאַרמאַכט די אויגען 
דער פאַרגעהענדיגער שיין. 


נאָך אַ רגע, נאָך אַ רגע 

וועלען מיר שוין ווייט אויך זיין, -- 
ווייט וואו רוהען איז געגאַנגען 
דער פאַרגעהענדינער שיין... 


64 


ווייל אַלע געהען. 


קאַלט פאַרגאַנגען איז די זון, 
בלייכערהייט צושוואומען... 

ווייס איך : קיינער װועט שוין היינט 
אין מיין הויז ניט קומען. 


אויפ'ן גאס -- מען געהט, מען געהט 
שטי? וי נאָך אַ טויטען. 

צינדען זיך לאַמטערנעס אָן 

אומעט צו פאַרשפּרײיטען... 


ווי? איך אויך אַװעק אין גאַס, 
נעהן,. וויי? אי בעהען, 
קיינעם צו דערצאָרענען, 

פּיינעם צו דערפרעהען... 

בין מוחל. 


מיין האַרץ איז קראַנק 
און קורץ דער טאָג. 

איך הער אַ קול: 

-- ,בין מוחל, זאָג. 


און נאָכ'ן קול 

אַ האנה איך זעה.. 
איך זאָג נאָך שטיל: 
--- בין מוחל, יע... 


און װי איך פאָלנ 
אַזױ און זאָג --- 
פאַרגעהט דער טאָג, 
פאַרגעהט מיין טאָג... 

פאַרשלאַסענע אויגען. 


איך זיץ מיט פארשלאָסענע אויגען 
און קען אַזױ זיצען ביז נאכט. 

וויל עמיצער קומען --- טאָ זאָל ער ! 
איך האַלט ניט די טירען פאַרמאַכט... 


איך בין ניט אנטלאָפּען פון מענשען, 
און יעדער אַ גאַסט איז ביי מיר ; 
אין צימער גענוג איז דאָ שטולען 
און ווינקלען, װוי אומעדום, פיער... 


קען ער --- אָדער זי --- אין אַ ווינקעל 
זיך זעצען מיט אוינען פאַרמאַכט, 

קיין איינציגען װאָרט ניט דערמאָנען 
און שווייגען בין טיעף אין דער נאַכט... 

געטרייער גאָם... 


זעה. איך דיך אין חקשם: זעצפט זיך צו 

אין װעג פאַרטראַכטערהייט, 

און רוהען קענסטו ניט, עס טרייבט דיך ווייטער געהן 
פון קיינעם ניט באַגלייט. 


און פּלוצלונג פאַלט אויף דיר אַ שרעק, דו הויבסט 
די הענט אויף צו דער הויך, 

און . זאַנפט.:..;נגעטרייער. נאָט, זי נוט. צו איהם.. 
דערמאַנסט מיין נאָמען אויך. 


איך זעה עס ציטערען די ליפּען דיר, די הענט 

זיך הויבענדינ אַרױף... 

און פּלוצלונג דיין געזיכט צושמייכעלט זיך אין פרייר 
און װועקט פון שלאָף מיך אוֹיף... 

גוט אַזױ. 


איך בין ניט קראנק, נאָר עפּעס אין מיין האַרץ 
שטאַרבט אב פון זיך אַלֵיין... 

פַּאַפּיר אַ שטיקעל האַלט איך אין מיין האַנד ; 
,איך קום ניט מעהר צונעהן... 


איז גוט אַזױ. פאַרקלאַפּט די לעצטע שויב 
די לעצטע טיר פאַרמאַכט. 

איך דרעה זיך איין אין צודעק איבער קאָפּ 
און זאָג: אַ גוטע נאַכט.. 


און אונטער צודעק זעה איך: געהסט אין ועג 
און מיער ביסטו פון געהן... 

פאַרקלעפּען זיך די אוינען מיר, און דו 
בלייבסט ואַכעדיג אַליין... 

איבער ווענגען. 


איבער ווענען לאַנג שוין אָבגעזומעיטע, 
אונטער הימלען נרויע און פאַרקומערטע, 
געהען מענשען, געהען איינגעבויגענע, 

פרויען -- קראַנקע, קינדער --- ניט געזויגענע. 


דורך די אַלְטע קליידער די צוריסענע 
שטיקער לייבער זעהען זיך צוביסענע, 
אַלֶע אויגען טונקעלע, פאַרלאָשענע, 

נאָר מיט קאַלטע טרערען אָנגעגאָסענע. 


קיינער שטעלט אין וועג זיך ניט אַנקעגען זיי, 

וואו װוי ווייט איז זייער היים צו פרענען זיי ; 
זיי אַלֵיין אויך --- קיינער רעדט צום אַנדערען, 
שוין פאַרגעסען פון ווען אָן זיי װאַנדערען. 


גלאַט אַזױ אַמאָל צונויפגעקליבענע, 
איבער נװאַלד פון זיך אַליין געטריבענע, 
געהען מענשען, געהען אייננגעבויגענע, 
שלעפּען זיך מיט קינדער ניט געזויגענע. 

זייט געזונד. 


זייט געזונד, זייט געזונר, 
מאָרגען פּאָהר איך אב ; 

כ'האָב שוין אויפגענעהט אַ זעקעל, 
אָבגעשערט דעם קאָפּ. 


האָב באַקומען שוין אַ גאַרטעל, 
צוגענעהט צום קייט, 

און זיך שוין מיט אַלע שכנים 
דורכ'ן װאַנד צושיידט. 


האָב אַ היים אַװעקגעשריבען 

שוין דאָס לעצטע בריעף ; 

מאָרגען װעל איך זיין שוין ווייט-ווייט 
ערנעץ אויף אַ שיף... 

יעוום 


איינגעדעקט ביז איבער האַלז אין גראָהען לינען זיי און שלאָפען, 

זעפּ צו קעפּ און הענט צו הענט, די פיס צום פענסטער אויסגעצויגען; 

איבער זיי אין ווינקעל ערגעץ איינגעוועבט אין שפּינוועבס 

יעזוס אויף א צלם העננט, דער מויל צוקרימט און צוגעמאַכט די 
אויגען. 


דורכגעלעכערט ביידע הענט און פיס און צוגעקלאַפּט מיט נעגעל, 
דאַר און נאַקעט-הױ? דער גאַנצער גוף, די שאַנדע ניט פאַרבאָרגען; 
אונטען אויף אַ קייטעל שאָקעלט זיך אַנ'אױסגעטריקענט לעמפּעל, --- 
ניט געווען קיין איינער, ווער עס זאָל מיט בוימעל און אַ קנייטעל 
עס באַזאָרגען. 


איינגעדעקט ביז איבער האַלז אין גראָהען ליגען זיי און שלאָפען, 
כאַפּט זיך ווען ניט ווען ווער אויף---ער צלמ'ט זיך און געהט זיך 
ווידער לייגען; 
יעזוס הענגט אַליין אַ נאַקעטער, אַנ'איינזאַמער אין 
איינגעשטויבטען ווינקעל, 
די פיס פאַרדרעהט, דער קאָפּ פאַרקרימט און צוגעמאַכט די אויגען... 

זייר 


גנב'ע אַרױס מיך. 


גנב'ע אַרױס מיך פון קאַמער צו דיר אויף איין טאָג, 
איין איינציגען טאָג. 

וועט עמיץ דיך פרעגען: וער איז אין דיין הוין? 
-- אַ דורכגעהער, זאָג. 


פאַרמאַך אַלֶע פענסטער, מיט שוואַרצען פאַרהענג --- 
א סמן פון קלאָנ ; 

װועט עמיץ דיך פרעגען: ווער איז אין דיין הויז? 
-- אַ גוסס'ער, זאָג. 


על זיצען און שוויינען, נאָר קוקען אויף דיר, 

און קושען דיין קלייר; 

וועט עמיץ אַ קלאַפּ טאָן --- פאַרדעק מיר דעם קאָפּ 
און זאָג : ער איז טויט... 

איך האָב זיך אױפנעכאַפּט. 


איך האָב זיך אױפגעכאַפּט אין מיטען נאַכט 
און אונטער זיך פאַרבויגט די פיס, געזעסען ; 

האָב אויסגעשטרעקט אַ האַנד, דערלאַנגט דעם ברויט, 
פון גאַנצען שטיק געבראָכען און געגעסען. 


מיך האָט געעקעלט לאַנג פון שװואַרצען ברויט, 
נאָך מעהר --- פון זיצען װאַכעדיג ביז מאָרגען ; 
אויף ביידע קניה פאַרליינט האָב איך דעם קאָפּ, 
גענויטערהייט געקייט און זיך געװאָרגען. 


און ווערגענדיג זיך, זיצענדיג אַזוי, 
האָט אָנגעהויבען ליכטיג ווערען, טאָגען ; 

די טיר האָט זיך געעפענט און אַ האַנד 

האָט נאָך אַ ברויט אַזאַ געבראַכט צוטראָגען... 


04 


איינגעשמידטע זענען מיר. 


אייננגעשמיערטע זענען פמיר, 

יעדער אין אַ קאַמער זיצט באַזונדער ; 
אָנגעשפּאַרטערהײט ביים טיר 

שטעהען מיר און װאַרטען אויף אַ וואונדער : 


פּלוצלונג איינער שטילערהייט 

עפענען װעט אַלע טירען, 

וװועט צורייסען אונזער קייט, 

אונז פון תפיסה אַרויספיהרען. 


וועט אונז פיהרען פאַר'ן האַנד 

איבער וועלדער, איבער גרויסע ימ'ען, 

צו אַ ווייטער, ווייטער לאַנר, -- 

און אַ היים אונז בריינגען, צו דער מאַמען... 

אין הויף איז אַ שטורים. 


אין הויף איז אַ שטורים, די לאָמפּען פאַרלאָשען, 
דער וועכטער זיצט ערגעץ באַהאַלטען. 
כ'האָב מורא צו קוקען אין פענסטער, עס רייצען 
מיט מיר זיך געזיכטער--געשטאַלטען. 


כ'האָב מורא צו קוקען אין פענסטער, דאָרט זעה איך 
אַ פּנים אַזױ װוי אין שפּיגעל : 

צוויי אויגען פאַרגאָסען מיט טויטליכער בלויכקייט, 
און הענט וי צוויי בלייערנע פליגעל. 


און קער איך אַװעק זיך צום װאַנד פון דער פענסטער-- 
אַזױ אויך דער פּנים פון שפּינעל; 

פאַרברעך איך די הענט און פאַרלייג אויפ'ן האַרצען -- 
פאַרבראָכען אויך ווערען די פליגעל... 


אין הויף איז אַ שטורים, מען קלאַפּט אין די שויבען 
אַזױ וי מיט אייזערנע פיננער, 

געשטאַלטען פיעל-קעפּיגע גלאָצען די אויגען 

און שטעלען אַרױס מיר די צינגער... 

קלינג-קלאַנג. 


קליננ-קלאַנג, טאַנץ איך פיר 
מיט די קייטען אויף די פיס ; 

מיט'ן שװואַרצען ברויט אין האַנד, 
גיב אַ טאַנץ און ניב אַ ביס ; 
מיט'ן קריגעל טיי אין האַנד, 

גיב אַ טאַנץ און גיב אַ טרונק ; 
וועכטער צו און וועכטער אב, -- 
איך פאַרשטעה איהם אויפ'ן וואונק... 


ער זעהט קיינמאָל װי איך טאַנץ, -- 
טויזענד אויגען קוקען דאָך ; 

קעפּ אויף קעפּ און הענט א װאַלר, 
הענט זיי רופען : ,ניך און נאָך"... 
אָט פון אונטער בעטעל קריכט 

אַ באַהאַלטענער אַרױס, 

קלאַפּט די גראַטען, צימבעלט, פּױיקט ; 
-- העכער ! העכער ! שרייט ער אויס. 


העכער, העכער טאַנץ איך מיר 
יאָהרען זיצען דאַרף איך דאָ; 

רייס איך אויס אַ גראָהע האָר -- 
ווערט צוריק אַ צווייטע גראָה ; 
רייס איך צוויי און רייס איך דריי, 
און א טאַנץ נאָך יעדען ריס, 

טו אַ טאַנץ און טו אַ קלונג 

מיט די קייטען אויף די פיס... 

ביכער געלעוזענע. 


ביכער -- געלעזענע, 

בריעף --- אויפגעשריבענע ; 
אַלט איז דאָס טאָג-ביכעל, -- 
בלעטלאַך צוריבענע. 


קעפּ -- אָבגעשאָרענע, 
קליידער --- צוריסענע, 
אויגען -- פאַרלאָשענע, 
לייבער --- געשמיסענע... 


0 


דאכט מיר. 


דאַכט מיר, אייבינ ווע? איך זיצען 
איינגעשמידטערהייט ; 

קיינמאָל קען איך ניט דערהיטען 

וי די זון פאַרגעהט. 


פּלוצלונג קומט די נאַכט, באַפאַלט מיך 
ווי אַ װאָלף זיין רויב, 

טרעט מיך פריהער אויס, פאַרשמוציגט, 
קייקעלט אויס אין שטויב. 


ליג איך, ניב פון צייט צו צייט ווען 
מיט אַ האַנד אַ הויב, 

בלייבט עס שאַטענלאָזן; איך זעה ניט 
זיך אַליין אין שטויב... 

איטיצער זאַנט מיך. . . 


אימיצער זאָגט מיר: זיי שטיל, 
ליג אָדער זיץ אין דער שטיל. 
ווערט דיר די שטילקייט צו לאַסט -- 
וויין, אָבער וויין ניט צופיעל. 


מיין ניט דו ווייסט, װאָס דו וויינסט, 
וויינסט אין דער וועלט נלאַט אַזױ. 
קוקסט אויף די פלעקען פון ואַנר 
ווילסטו נאָר לאַכען צו זיי... 


צעה? זיך די ברעטער פֿון ריל, 
מעסט וויפי? טריט האָט דיין צעל ; 
װאַלגער זיך מעהר ניט ביים טיר 
קושען דעם שמוצינען שוועל... 


קוק פון דער זייט זיך ביים ואַנד, 
ווער געהט אַרױס, ווער אַרײן ; 

ביסט ניט דער ערשטער אין צעל, 
וועסט ניט דער לעצטער אויך זיין... 

בוד ברעם י.. 


פּלוצלונג אויף דעם וועכטער פאַלט אַנ'אימה, 
און ער קען די אימה ניט פאַרטראָגען, -- 
רייסט ער אויף די טירען פון מיין קאַמער 
און ער נעמט מיך אֶהן אַ זינען שלאָנען. 


שטעה איך אַ פאַרגליווערטער און שריי ניט, 
קוק איהם טיעף אַריין אין ביידע אויגען ; 
ווערט ער פון מיין שוויינען אויפנערענטער, 
הייסט מיר אויפ'ן היילען ערד זיך לייגען. 


ליינ איך זיך און ליג וי אֶהן אַנ'אָטעם, 

האַלט איין ברעם פון אוינ אַביסעל אָפען, 

און דער וועכטער טרעט אויף מיר און שלאָנט מיך, 
ביז די ברעם ווערט לאַנגזאַם איינגעשלאָפען... 

פון ווינקעל צום ווינקעל . . . 


פון ווינקעל צום ווינקעל, פון פענסטער צום טיר; 
געשריבען, געמעקט און צוריסען; 

געזעצט זיך, נעלייגט זיך, פאַרװאָרפען דעם קאָפּ, 
די אויגען צום באַלקען פאַרריסען. 


שוין נאַכט. ניט מיין דאגה. איך קער ניט דעם קאָפּ 
און װוי? ניט די אוינען פאַרשליסען ; 

מיין שכן --- ער שלאָפט זיך דער פּנים צום װאַנר, 
און מיינע -- צום באַלקען פאַרריסען... 

בין שולדיג, בין שולריג. 


די טױיערען אלע פאַרשלאָסען, 
די טירען מיט אייזענס פאַרריגעלט ; 
אַ האַנד אַ געהיימע מיין שטערען 
מיט בלוטיגע צייבענס באַזיגעלט. 


און עמיצענס קול מיט אַ בייזער 

פאַרשיט מיך מיט ווערטער װוי שלאַננען : 
ער װאַרפט מיר אין פּנים פאַרברעכען, 
װאָס איך האָב קיינמאָל ניט באַגאַנגען. 


אומזיסט מיינע טענות, באַװייזען, 

איך ווער אונטערטעניג, געדולדיג ; 

מיט ליפּען צוזאַמענגעדריקטע 

איך מורמע?: בין שולדיג, בין שולדינ... 

די נארע אט קוריץ. .2 


די נארע אי קורץ, 

נאָר שלאָפען מוז יעדער זיך לייגען, -- 
ליינט איינער די פיס 

דעם צווייטען אַרױף אויף די אויגען. 


און איינער דעם קאָפּ 

שפּאַרט אָן צו דעם אַנדערענס קייטען ; 
די נאַרע אין ענג -- 

מוז יעדערער האַלזען דעם צווייטען... 

ניטאָ מעהר קיין טרערען . . . 


ניטאָ מעהר קיין טרערען 
און אויך קיין געלעכטער ; 
איז מאַכטלאָז דער גוטער, 
אזוי אויך דער שלעכטער. 


די לייבער צושמיסען 
מיט אייזערנע ריטער ; 

און ווער עס האָט מורא, 
דער חנפה'ט דעם היטער... 


מיר אַלע -- וי שאָטענס 

אין קאַמער אין טויטען... 

און שרעקט אייך די שטילקייט, 
טאָ -- טרייסעלט די קייטען !... 


43 


וועצשסער: 


וועכטער, געה און לייג זיך שלאָפען, 
נעם דיין אויג אַראָב פון טיר : 

נאַכט געגעבען איז אויף רוהען 

וי פאַר מיר אַזױ פאַר דיר. 


שטעל אַװעק דיין ביקס ביים טויער, 
שפּאַר זיך אָן דעם קאָפּ אָן טיש ; 

פון אַ גאַנצען טאָג אַרומגעהן 

טוען וועה דאָך דיינע פיס. 


קיינער װעט אַהער ניט קומען 
און פון דאַנען ניט אַרױס ; 

אין אַ קרייז אַרום מיין בעטעל 
טאַנצט אַרום אַ שוואַרצע מויז. 


טאַנצט אַרום און שפּרייט אויס נעצען, 
כשוף-קרייזען אַרום מיר, 

בין איך שוין פאַר'כשופ'ט, וועכטער, 
נעם דיין אויג אַראָב פון טיר... 

די שויבען פאַרמויערט . . . 


די שויבען פאַרמױיערט, 
געפרוירען די ווענט ; 

ביים טיר הענגט אַ לעמפּעל, 
קוים, קוים װאָס ער ברענט. 


איך ליג אונטער צודעק 
פון גראָהען געװאַנט, 

און קוק אויף איין פּינטעל 
אַנקענען דער װאַנט. 


האָב אַלץ שוין פאַרנעסען, 
פון זיך בין איך ווייט ; 
ווער ווייס, אפשר האָט מען 
מיך לאַנג שוין באַפּרײיט ?... 


און אפשר געשטאָרבען 

בין איך, און ביים טיר 

דאָס לעמפּעל ברענט יאָהר-צייט, 
ברענט יאָהר-צייט נאָך מיר ?... 

= די שי 

וס טי יו 
ישר אי יט יי יו 

// שאר 


הא;ץ הי שש אט יש 

ִׂ יע ' ת 
אט אע א אט א יו 0 0 א 0 
0 אי הוטז 4 


6 אי 
ישי 4 
"6 א 


מִינַטער'ן שלאָם. 


ביז װאַנען.-. 


ביז װאַנען די רגע װעט קומען 
פאַרגעהן וועלען יאָהרען, 

ביז װאַנען מיין פריידינגע לייכטקייט 
װועט ווערען געבאָרען. 


ביז דאַן װועל איך איינזאַם און פרעמד זיין, 
פאַרטיעפט און באַהאַלטען 

פון זיך און פון מענשען אין נעבעל 

פון ווייטע געשטאַלטען. 


און זיין וי אַ קינד אונבעהאָלפען, 

פאַרשעהמט און אֶהן ווילען, 

אַמאָל --- אין פאַראַכטונג, אַמאָל אין פאַרגעבונג 
מיין זעלע פאַרהילען... 

אין דער טיעפעניש פון נאַכט. 


אין דער טיעפעניש פון נאכט אַ באַװענונג מאַכט מיין האַנד, 
קיינער ווייס ניט וועמען זעה איך, וועמען זוך איך אין דער נאַכט ; 
איך האָב אויפגעמאַכט די אויגען און זיי ווידער צוגעמאַכט, 

און פאַרפאַלען איז געװאָרען אַ באַװענונג פון מיין האַנד ; 

איך אַליין אויך ווייס ניט וועמען און װאָס זוך איך אין דער נאַכט, 
און צו וועמען איז געוועזען די באַװעגונג פון מיין האַנר... 


אין דער טיעפעניש פון נאַכט בין איך איינזאם און אַליין, 

פון דער גאַנצער וועלט אַ סימבאָל אין דער נאַכט איז מיין געשטאַלט, 

און װוי אַלט עס איז דאָס לעבען בין איך אויך אַזופיעל אַלט ; 

וויל איך לויפען, זיך באַהאַלטען פון דער וועלט --- פון זיך אַלֵיין --- 

ווערט אַלץ גרעסער, ווערט אַלץ גרעסער אין דער פינסטער מיין 
געשטאַלט, 

און ניטאָ וואוהין צו לויפען פון רער וועלט --- פון זיך אַליין... 

ווייט צו די װאַלקענס. 
די װאָלקענס אין הימע? זיי יאָנען און יאָנען 
אין ערגעץ אַ זיינער האָט צוויי שוין געשלאָגען. 


אין ערגעץ אַ זיינער האָט צוויי שוין געשלאָגען --- 
װועט באַלד דאָך אינגאַנצען שוין אָנהויבען טאָגען. 


װועט באַלד דאָך אינגאנצען שוין אָנהויבען טאָגען --- 
איך װועל שוין דעם דרימע?ל אזוי איבערטראָגען. 


איך װועל שוין דעם דרימע? אַזױ איבערטראָנען, 
זיך וויעגען אין ערגעץ אַ װוינקעל פאַרשלאָגען. 


זיך וויעגען אין ערגעץ אַ ווינקעל פאַרשלאָגען 
און זיך און די וועלט אין די װאָלקענס פאַריאָגען... 

זעה איך : 


זעה איך: געהט אַ מענש פאַרביי, 
ניט זיך מיר אַ נויג, 

קער איך אָב דעם קאָפּ און קוק, -- 
נלויב איך ניט מיין אויג ; 


זיין געזיכט --- װי מיין געזיכט, 
איז דאָס אפשר : איך ? 

אויפ'ן מיטען וועג אין נאַכט, 
שטעה איך, קוק אויף זיך... 


פול מיט שרעק פון צופיל זעהן 

און פון זיך אַליין, 

קוק איך, װאַרט --- וועט אפשר ווער 
באַלר פאַרביי מיר געהן ? 


קומט ניט קיינער, פּוסט דער וועג, 
שטערען שיינען קאַלט, 

שטעה איך אין דעם טויטען שיין 
מיר אַנקעגען --- מיין געשטאַלט... 

אויפץ זאַמד. 


אויפ'ן זאַמד אין מיטען ווענ 
ליג איך אויסגעצוינען ; 
ווייסער שיין, לבנה-שיין 
לייכט מיר דורך די אויגען. 


* 


און אַ װוינטעל פלאַטערט שטיל. 
איך בין מיעד, אַלץ מיעדער, 
וויל זיך שטעלען קען איך ניט, 
פאַל צוריק אַנידער. 


צוגעװאַקסען צו דער ערד 

וי מיין האַרץ צום טרויער ; 
דרעהט זיך איינער אַרום מיר, 
טרייסט מיך : ניט באַדױער... 


נוט איז מיר. אַ ווייסע האַנט 
זעה איך אויסנעצויגען ; 
טויטער שיין, לבנה-שיין 
לייכט מיר דורך די אויגען... 

== יי 


די נאַכט איז פינסטער. 


די נאַכט איז פינסטער 
און איך בין בלינד, 
עס רייסט דעם שטעקען 
פון האַנד דער ווינד. 


ס'איז פּוסט מיין טאָרבע, 
מיין האַרץ איז לעער, 
און ביידע --- איב'ריג, 
און ביידע --- שווער. 


איך הער אַנ'אָנריהר 
פון עמיצ'ס האַנד ; 
--- ניב לאָמִיר טראָנען 
דיין לאַסט באַנאַנד. 


מיר געהען צווייען. 
די וועלט איז שװאַרץ : 
איך טראָג די טאָרבע, 
און ער --- מיין האַרץ... 

וואוהין... 


--- וואוהין זאָג, וואוהין און צו וועמען 
געלאָזען אין וועג זיך אַלֵיין ? 

דער טאָג װועט קיין מיי? שוין ניט נעמען, 
די זון װועט אין מערב פארנעהן. 


--- מיך פיהרען די שטויבינע ווענען, -- 
זיי ווייסען וואוהין שוין אַליין ; 

דער אָבענד -- איך געה איהם אַנקעגען 
ביז װאַנען אויך ער װועט פאַרגעהן. 


--- דו האָסט נאָך קיין האָר אויף די באַקען, 
קיין קנייטש אויפ'ן שטערן ניטאָ; 

וועט פּיין און געבוינענעם אַקען 

דיר ברענגען די טרייסטענדע שעה... 


--- יע, ווייט איז די שעה, װאָס דאַרף קומען, 
די שעה פון ערלייזונג און טרייסט ; 

דער טרויער, װאָס איך האָב פאַרנומען, 
האָט מיך נאָך אַליין ניט ערלייזט. 


--- ביזטו דאָס אָט דער װאָס דאַרף קומען 

אונז ברענגען דערפרעהונג און טרייסט ?... 

-- יע, איך בין דאָס דער װאָס דאַרף קומען 
און בין נאָך אַליין ניט ערלייזט... 


32 


אַ פראָסטינער ווינד. 


אַ קאַלטער אַ פראָסטיגער ווינד האָט געבלאָזען, 
ווען איך האָב מיין היים אין אַנ'אָווענד פאַרלאָזען. 


די טירען און פענסטער אויף אייביג פאַרשלאָגען, 
און געהן זיך געלאָזט נאָך אַ הילצערנעם װאָגען. 


אַ הינטער'ן שטאָט זיך געזעצט אינ'ם װאָגען 
און פיי?ל אויסען בוינען גענומען זיך טראָנען. 


גענומען זיך טראָגען, די בענקשאַפט פאַרטרייבען, 
מיין בענקשאַפט זאָל אויך אין דער היים איבערבלייבען, 


אָט איז שוין דער וועג און דער װאַלד ביי די זייטען ; 
עס קומט אָן אַ ציטעריג עכאָ פון ווייטען. 


עס טראָגט זיך דער עכאָ נאָך מיר נאָכ'ן װאָגען, 
אַזױ װוי די בענקשאַפּט נאָך מיר װאָלט זיך יאָגען... 

די וועלט איז גרויס. 


די וועלט איז גרויס, אויך מיר --- מיר זיינען גרויס, 
און אייביג איז דער טאָג פון אונזער לעבען ; 

מיר דאַרפען נאָר אַ וואונק אַ קליינעם געבען -- 

דער מוטער'ס האַנט אַנטקעגען אונז װאַקסט אויס. 


אַליין די מוטער איז שוין ווייט פון אונזער הויז, 
זי איז אַװעק און האָט אונז אַלֶע זינד פאַרנעבען, 
געלענט זיך רוהען אין דער ערד ניט ווייט דערנעבען 
שוין װאָכען-לאַנג, און קומט ניט מעהר אַרױס... 


געבליבען זיינען מיר פון אַלֶע זינד איצט ריין, 
וועט יעדער זיך פון אונז אַװעקלאָזען אַלֵיין 
פאַרענדיגען דעם טאָג פון אונזער לעבען, 


און ווען מיר וועלען מיעד ווערען פון געהן --- 
צונויפזאַמלען װועט אונז די מוטער'ס האַנד אַליין 
און אויסלעגען אונז שלאָפען איהר דערנעבען... 

פּלוצלונג שפּרינג איך אויף 

געה אַרױס אין גאַס, 

געה אַרױס אין נאַס און קום צוריק 
מיט געקויפטע ניס. --- 

האָב איך ניס געקויפט ? 

פאַר וועלכען גאַסט ? 

בין איך דען געגאַנגען קויפען ניס ? 


לינען ניס און וויינטרויבען -- 

אפשר נעהן נאָך וויין ? 

אפשר געהן נאָך וויין װאָס שנעלער ? 
שפּרינג איך ווידער אויף 

לויף אַרױס אין גאַס, 

לויף אַרױס אין נאַס און קום צוריק 
מיט אַ פלעשעל וויין... 

האָב איך וויין געקויפט ? 

פאַר וועלכען גאַסט ? 

בין איך דען גענאַנגען קויפען וויין ? 


קלאַפּט אַ ווינר אין שויב, 
און אין שטוב איז שטיל, 
און אין שטוב איז שטי? אַזױ וי אין מיין האַרץ.. 


קלאַפּט אַ ווינד. 


קלאַפּט אַ ווינד אין שויב, 
און אין שטוב איז שטיל, 
און אין שטוב איז שטי? אַזױ וי אין מיין האַרץ... 


טו איך װאָס איך וויל. 

איז מיין קאָפּ צום טיש נעפאַלען 

הויב איך אויף מיין קאָפּ און קוק אַרױס, 
קוק אַרױס אין גאַס... | 


טוט אַ קלאַפּ די טיר -- 

זאָג איך : קומט אַרײן, 

זאָג איך : קומט אַריין, מיך אַרט ניט ווער... 
אַרען אַרט מיך יא, 

נאָר קיינער קומט דאָך ניט -- 

זאָג איך : ,זאָל שוין זיין אַזױ וי ס'איז.. 

קיינער וועט ניט קומען. 


קיינער װועט ניט קומען, 
ס'איז אומזיסט צו וװאַרטען ; 
אַלע האָבען מורא 

פאַר דעם איינגעשפּאַרטען. 


לאָז אַראָפּ דעם פייער, 
צייט זיך שלאָפען לייגען ; 
לינ און חלום, חלום 

מיט פאַרמאַכטע אויגען. 


אַלע זיינען איינזאַם, 

מעהר נאָך--די װאָס װאַרטען ; 
קיינער װועט ניט קומען 

צו דעם איינגעשפּאַרטען... 

שלאָף, שלאָף. 


שלאָף, שלאָף, שלאָף, 

דער פּאַסטוך פאַריאָגט האָט זיין שאָף, 
דער פאָטער פאַרלאָזט האָט זיין קינד, 
געלאָזט אין דער פרעמד אויפ'ן ווינד, 


װאָס טוט מען ס'איז קיינער ניטאָ ? 
איך וויענ דיך אַ שעה נאָך אַ שעה, 
איך ציה אַלץ פון וויענעל די שטריק 
אַהער און אַהין און צוריק. 


בק ט 2 

דער ווינד קען ניט שלאָפען וי דו ; 
עס בלאָנדזשען אום פרירענדע וועלף, 
און עמיץ בעט רחמים זיך : העלף.. 


װאָס טוט מען ; אַז עמיצער שרייט ? 

{ער שרייט און הערט אויף מיט דער צייט, 
די צייט איז אַ רגע צי צוויי -- 

פאַריאָנט האָט דער ווינד דעם געשריי... 


װאָס טוט מען ס'איז קיינער ניטאָ ? 
איך וויעג דיך אַ שעה נאָך אַ שעה, 
אַזױ וי אויף אַלץ קומט אַ סוף 

וועט קומען אויף אונז אויך אַ שלאָף.. 

אַ חלום. 


איך האָב געזעהן אין חלום היינט מיין מאַמען 
מיט אויסגעוויינטע אויגען. 

אין קראָם איז זי געזעסען אויפ'ן גאַניק, 
דער קאָפּ צום ערד געבויגען. 


אין שויס געלעגען איז דער קליינער ברודער מיינער, 
געזוכט די ברוסט צו זויגען, 

און ס'האָט דאָס קינד קיין טראָפּען מילך געפונען, --- 
די ברוסט איז איינגעצויגען. 


עס האָט דאָס קינד געוויינט, געוויינט --- ביז װאַנען 
איז שטום נגעבליבען ליגען. 

די מאַמע האָט געהערט דעם קינד'ס געוויינען, 
געזעסען און געשוויגען... 


אַ גוי מיט געלד אין האַנט אַריין אין קראָם איז, 
געבעטען ברויט פאַרקויפען, 

ער האָט געמיינט : די מאַמע װעט וי שטענדיג 
מיט פרייד אַנטקעגען לויפען. 


נאָר האָט פון אָרט די מאַמע ניט געריהרט זיך, 
אַזױ וי זי װאָלט שלאָפען, --- 
געגעבען נאָר אַ קוק אַזאַ שטומען, 
איז ער פון שרעק אַנטלאָפען... 

נאָר אַלעמען. 


שוין אָפּגעזאָגט דער דאָקטאר האָט דאָס לעבען, 

און װאָס עס האָט געמוזט איז שוין געשעהן: 

דאָס אויג --- פאַרמאַכט, די הענט און פיס --- פאַרגליווערט, 
עס װעט ניט זיין שוין מעהר װאָס איז געווען... 


שוין אָפּגעהױבען צו דער ערד דעם טויטען 

און אומגעדרעהט די שפּינלען צו די ווענט ; 

שוין אָפּגעקלאָגט האָט דער, װאָס דאַרף באַויינען, 
די ליכט צוקאָפּענס אַלע אויסגעברענט. 


געווען שוין די לויה, שוין פאַרשאָטען, 
אַ בכרעטעל? אינ'ם פרישען זאַמד געשטעלט, 
צוריק געבראַכט אין טהרה-שטוב די מטה 
און רוהיג, שטיל, װי קיינער װאָלט געפעלט. 


נאָך אַלעמען. שוין אומגעקערט אַ היים זיך. 

מען װאַשט די הענט, מען עסט דעם אֶווענד-ברויט, 
מען בלייבט אַזױ זיך זיצען אין די זאָקען, 

און רוהיג, שטיל. די מעריב זון פאַרגעהט... 

מאָרגען-שיין. 


ברענען ליכטלאך אין רי לייכטער 
שטי? אין הויז, 

טוט אַ האַנד א דרעה די ליכטלאך, 
לעשט זיי אויס. 


ריהרט זיך צו צו זיי אַ צווייטער, 
צינדט זיי אֶן -- 

ליגט דרי מאַמע אין תכריכים 
אָנגעטאָן. 


זיצט דער טאַטע, ניט ער קערט זיך 
ניט ער קלאָגט ; 

עפּעס זאָגט ער, קיינער ווייס ניט 
װאָס ער זאָגט. 


קומט אַרײן ווער און די רגע 

געהט אַרױס -- 

דרעהט זיך ווידער אויס אַ ליכטעל, 
לעשט זיך אויס... 


דורך דער האַלב-פאַרמאַכטער פענסטער 
קוקט אַרײן 

ווייס און רויט דער מאָרגען-שטערען, 
מאָרגען-שיין... 

פאַרלעשט אַלע פייערען. 


פאַרלעשט אַלע פייערען, פינסטער זאָל זיין 
און זיצט שטילערהייט ; 

מען זעהט קיין לויה, נאָר ערגעץ, איך פיהל, 
איז עמיצער טויט. 


אין פענסטער אַ שאָטען האָט זיך דורבגעשלייכט 
גע'גנב'עטערהייט ; 

און אויב ס'איז נאָך קיינער געשטאָרבען װעט באַלד 
זיין עמיצער טויט. 


פאַרלעשט אַלע פייערען, זיצט אויף דער ערד 
אין טרויער געקליידט : 

צוריק ניט אַליין געהט דער שאָטען פאַרביי, --- 
ער נטהט זאַלבאַצװײט... 

צו רײַן הויע 


צו דיין הויז בין איך גענאַננען, 
צו דיין הויז, 

בין געווען אַריינגעגאַנגען, 

און אַרױס. 


האָב דערוואוסט די טירען אָפען, 
פּוסט דרי הוין ; 

שאָטענס האָבען שטיל געשלאָפען, 
שטי? דוראויס. 


בין אַריין צו דיר אין צימער 
אַ מינוט... 

און מיט אַלע שטילע שאָטענס 
אָפּנערוהט. 


מיט אַ דאַנק אויף מיינע ליפּען 

נין אַרױס, 

און געבענשט דיך פון דער ווייטען 
און דיין הויז... 

אַ שטיקעל פּאַפּיר. 


מיר וועלען זיך קיינמאָל ניט זעהן מעהר, 
דיין קאַלטקײט זי האָ מיך פאַרטריבען; 
דיין װאָהנונג ווען איך װאָלט געוואוסט דאָך 
אַ בריוועל װאָלט איך דיר געשריבען. 


פון זיך װאָלט איך נאָרנישט דערצעהלען, 
פון דיר װאָלט איך גאָרנישט פאַרלאַנגען ; 
צו װאָס זיך דערמאָהנען אֶן זאַכען, 

װאָס זענען פון לאַנג שוין פאַרנאַנגען 4... 


איך װאָלט אויפגעשריבען דעם דאַטום, 
און אונטער'ן דאַטום --- מיין נאָמען : 
זאָל װאַלגערען ערגעץ ביי ריר זיך 
אַ שטיקעל פּאַפּיר מיט מיין נאָמען... 

גאָרטען בלעטער. 


גאָרטען -בלעטער ליגען אָנגעװאָרפענע 
טרוקענע פאַרדאַרט ; 

עמיץ, הער איך, בעט זיך אַזױ ציטעריג; 
--- קום צוגעהן, איך ואַרט... 


אַלע בענק און וועגען פּוסט פאַרלאָזענע, 
צוויי נאָר --- איך און דו ; 

פאַר די הענט זיך האַלטענדיג, דערשראָקענע, 
זוכען מיר זיך רוֹה. 


דורך די צווייגען פון דער-ווייטען זעהען זיך 
לאָמפּען אַלערלײ { -- 

דאַרפען מיר קיין לאָמפּען ניט, נאָר שאָטען-רוה, 
שאָטען-רוה פאַר צוויי... 

דו זאָלסט צו מיר... 
דו זאָלסט צו מיר ניט ריידען מיט פאַרדראָס, 
דו זאָלסט ביי מיר ניט פרענען ווען און װאָס. 


מסתמא האָט געדאַרפט אַזױ געשעהן, 
און װאָס עס איז געווען איז שוין געווען. 


ביים שפּיגעלדיגען וויין און ווייסען שיין 
זאָל אַלץ פאַרגעבען און פאַרגעסען זיין. 


אַזױ װי פרישער טוי, וי אָפּפער-װיין 
זאָל גיסען זיך אויף מיר דער ווייסער שיין... 


דו זאָלסט צו מיר ניט ריידען מיט פאַרדראָס, 
דו זאָלסט ביי מיר ניט פרענען ווען און װאָס !... 

ייט טרויערינ, מענשען. 


אויף אַלע געזיכטען --- מיין אויסזעהן, 
אין אַלעמענס אויגען --- מיין בליק, 
מיין טרויער אין אַלעמענס הערצער, 

מיין טרויער --- אַנ'אָנזאָג אויף נליק. 


אויף אַלעמענס ליפּען --- מיין שמייכעל, 
אין אַלעמענס ווערטער --- מיין פרייר ; 
עס האָט נאָך דער ווינר ניט צובלאָזען 

מיין אָטעם, דעם גרוך פון מיין קלייד. 


אַליין בין איך, ווייט אין דער פינסטער, 

פאַר מיר איז דאָס פינסטערניש -- ליכט; 
זייט טרויעריג, מענשען, --- פאַרלירט ניט 
מייו אֶנבלִיק פון אייער געזיכט.. 

אין יעדענס האַרץ. 


איך ווייס ; אין יעדענס האַרץ איו ראָ 

א ליכטיגקייט, אַ שיין ; 

אויף וועלכען שוועל דו זאָלסט ניט שטעהן -- 
קלאפ אָן און געה אַרין. 


און געהסט אַרין, מען קוקט דיך אָן -- 
גערויערט עס ניט פיעל: 

מען האָט נאָך דיר געבענקט שוין לאַנג, 
געטרויערט אין דער שטיל. 


מען האָט געמיינט: ביסט אין דער פרעמר 
פאַרװואָרפען ערגעץ ווייט, 

און ניט געוואוסט, אַז דו ביסט דאָ 

געווען די גאַנצע צייט. 


און ניט געוואוסט: ביסט יעדען טאָג 
געגאַנגען פאַרביי זיי, 

זיך איינגעהערט צו יעדענס װואָרט, 
צו יעדענס אויסגעשריי. 


האָסט נאָר געדארפט דער ערשטער זיין 
אין הויז צו זיי אַרין, 

און אויפוועקען אין האַרץ ביי זיי 

אַ ליכטיגקייט, אַ שיין.... 

מי*ימם. 
פון איין הויז אַרױס, אין דער צווייטער אַריין 
און אומעדום װעל איך אַ גוטער גאַסט זיין. 


אַרױסגעהן --- אַנ'אָפּענע לאָזען די טיר, 
און נאָכקוקען קיינער אַ הינטער װועט מיר, 


און יערער וועט וויסען : ס'איז זיכער מיין טראָט ; 
אַ שטאָט װעל איך טרעפען --- איז מיינע די שטאָט. 


און װאָס איך על אָנטון װועט דאָס זיין מיין קלייר, 
און װאָס איך װעל עסען װעט דאָס זיין מיין ברייט. 


און ווען איך װועל קומען װעט קיינמאָל זיין שפּעט, 
און וואו איך װועל שלאָפען איז דאָרטען מיין בעט.., 

ס'וועט קיינער ניט ווערען גע'הרג'ט. 


פ'וועט קיינער ניט ווערען נע'הרנ'ט, 
אין קריעג, אין געשלענען, -- 

וויי? שטיל װעל איך קומען פון אַלְטע 
פאַרגעסענע וועגען. 


װועט קיינער ניט וויסען צו לאָזען זיך 
נעהן מיר אַנטקעגען ; 

צופוס װעל איך קומען אין קליידער 
צואווייקטע פון רעגען. 


וועט נאָר נישט געשעהן און פּאַסירען 
אין גאַנג פון די צייטען, 

ווען אַלֶע דערזעהן וועלען פּלוצלונג 
מיין אויסזעהן זיך בייטען. 


אַ מאַך מיט'ן האַנד וועל איך געבען, 
צום ערד זיך פאַרנוינען, -- 

װועט יעדער דערפיהלען: עס ווערען 
איהם אָפען די אויגען. 


און יעדער, אין פרייד און ערשטוינוננ 

און ציטער באַנומען, 

וועט קוים נאָר אַ זאָג טאָן : אָ, זעהט נאָר -- 
ער איז שוין געקומען... 

אוו פיעל -גליק. 


טיעף אין האַרץ -- אַ ציטער, 
מיט'ן האַנד -- אַ דריק, 
דורכ'ן לייב --- אַ שוידער, 
זעה : אַזױ פיעל גליק ! 


מיט'ן קאָפּ -- אַ שאָקעל, 
מיט'ן אויג --- אַ בליק, 

מיט'ן מוי? -- אַ צוזאָג, -- 
זעה : אַזױ פיעל גליק ! 


אין אַ שויב אַ קלאפּ טאָן, 
או--אַ שפּרונג צוריק; 
שטימען, טריט, און פייער... 
זעה : אַזױ פיעל נליק... 

טענ - ײ נעהעף 


טעג זיי נגעהען, און מיט זיי 
פאַרגעהען צער און שרעק ; 
אין לענדער ווייטע ווינטערדיגע 
דער זומער געהט אַועק. 


אַ ליכטיגקייט אַ טונקעלע 
פאַרנעמט דעם הימעל-ברעג ; 
געבליבען נאָך אַ בלאָהליכקייט 
פון זומערריגע טעג. 


אַ קאַלטע אַ געלייטערטע 

די זון קוקט פון דער הויך : 

אַז װאָה? דעם ניי-געבאָרענעם, 
דעם שטאַרבענדיגען אויך... 


עס רופט פון ערגעץ ווייט זיך אֶפּ 
אַ שניידענדיגע זעג, 

און טריט פון אַנ'אַנטלאָפּענעם 
פאַריאָגטען אין געיעג. 


און וויינענדיג און טרייסטענדיג 
געהט ווער דיר נאָך און רופט, 
און עפּעס װוי אַ סטרונע ווערט 
צוריסען אין דער לופט... 


4 
12 


טו איך תפלה, 

און די ציינער מיינע קלאַפּען 

און עס העלפט ניט, --- 

לאָז איך איבער אַלֶע קינדער, 
שפּרינג אַראָפּ און וויל אַנטלױפען. 


אין דער פינסטער 

טרעף איך ניט די טיר און בלאָנדזע, 
ווער געשטרויבעלט, 

קלאַפּ זיך אִפּ און פאַל אַנידער 
מיט'ן קאָפּ אַנקעגען טאַטען... 


איינגעבויגען 

זיצט נאָך אַלץ דער בייזער טאַטע, 
הערט קיין זאַך ניט... 

זאָג איך : טאַטע, איך װועל שטאַרבען, 
מעהר װועסטו שוין מיך ניט שלאָנען !... 


ליכטלעך ברענען 

אויף דער ערד ביי מיין צוקאָפּען... 
קינדער וויינען... 

קינדער ווערען מיעד און שלאָפען... 
קלאָגט אַליין דער בייזער טאַטע... 


דער בייזער טאַטע. 


קינדער טומלען, 

און דער בייזער טאַטע שלאָגט זיי, 
קינדער וויינען, 

קינדער ווערען מיעד און שלאָפען, 
און דער בייזער טאַטע --- שלאָפט ניט. 


איינגעבויגען 

זיצט ביים טיש דער בייזער טאַטע. 

דורך די שויבען 

קריכט דער ווינד און לעשט דאָס לעמפּעל 
און דאָס לעמפּעל ווערט פאַרלאָשען. 


איך שלאָף אויך ניט, 

איך -- דער שטילסטער פון די קינדער, 
אויף מיין פּנים 

פיהל? איד נאָך דעם טאַטענס פינגער, 
וויין איך שטיל? פאַר זיך אין קישען... 


פּלוצלונג הער איך 

אַזאַ הילכינדשווערען אַטעם ; 

עמיץ פּױינעט, 

טאַפּט מיט פינגער אין דער פינסטער, 
וויל איך שרייען -- און איך קען ניט... 

אינגעלוויים. 


-אך אינגעלווייס, ווען אַלע קינדער האַלטען זיך אין שפּיעלען, 
האָב איך מיך פאַר אַ גרויסען שוין געהאַלטען, 

געלעבט מיט זיך אַליין, מיט מענשען פון דערווייטען, 

אַזױ װי עפּעס װאָס פון אַלֶעמען באַהאַלטען. 


איך האָב שוין דאַן געזעהן, װי מענשען ליידען-שווייגען -- 
האָב איך דעם שוויינען זייערען אין זיך פאַרנומען, 

און עפּעס פאָרגעשטעלט זיך ווייט אין ווייטער עלטער, 
עפּעס גרויסעס, וואונדערליכעס וועט פון ליידען קומען... 


און איך דער ערשטער װועל דערזעהן דאָס וואונדערליכעס, גרויסעס, 
און מעהר פון מענשען שוין ניט קענען עס פאַרבאָרגען ; 

פון טיר צו טיר, פון שויב צו שויב װעל איך זיך לאָזען קלאַפּען 
און אָנזאָגען דעם ליכטינגען פריהמאָרגען... 


איך ווייס ניט װוער, עס האָט מיך אויסדערוועהלט פון אַלַע, 
און פרעמד, פאַרשעמט, פון אַלעמען דערווייטערט ; 
אַראָבגעלאָזט דעם קאָפּ האָב איך, פאַר גוט עס אָנגענומען, 
מיין יונענד אין ערװואַרטונגען געלייטערט... 

אין דער נאַכט אין מיטען 

טוט איהם קיינער ווינען, --- 
וויינט דאָס קינד און שרעקט זיך 
און עס ווערט אַנשויגען. 


שלאָפט די פרעמדע מוטער 
פון דעם קינד פון ווייטען : 
-- ,גאַנצע נעכט איך וויעג איהם" --- 
ריהמט זי זיך פאַר לייטען. 


נאָר דאָס קינד עס װאַקסט זיך, 
הערט שוין אויף צו זויגען, 
ליכטינגער און קלערער 

ווערען זיינע אויגען. 


ווינשט איהם יעדער גערן 
גליק און לאַנגע יאָהרען, -- 
אין אַ זיירען העמדעל 

איז דאָס קינד געבאָרען.. 


אין אַ זיידען העמדעל. 


אין אַ זיידען העמדעל 
איז דאָס קינד געבאָרען --- 
איז דאָס זיידען העמדעל 
שוין צופליקט געװאָרען. 


פרעמדע הענט איהם באָדען, 
פרעמדע בריסט איהם זויגען ; 
טונקעלער און קאַלטער 

ווערען זיינע אוינען. 

אין אַ שטיבעל. 


אַ שטיבע? אַ לליינס און אַ נידעריגס 
אין ווייטען געפּראָרענעם לאַנד; 

אין שטיבעל צוויי מענשען דערשראָקענע 
זיי זיצען און װאַרטען געשפּאַנט. 


און איינע אַ פרוי אַ געווינערין 

געהט אויס פון געשריי צו געשריי; 
ווערט רוהיג און שטיל די געווינערין -- 
פאַרברעכען די פיננער די צוויי. 


אין דרויסען --- אַ שניי און אַ פינסטערניש 
א שטילער אַ נאָגענדער ווינד ; 
דורך טרויער מוז קומען, דורך װעהטאָנען 
אָס נייע ערוואַרטעטע קינד. 


עס האָבען די ווייזערס פון זיינער נאָך 
די העכסטע מינוט ניט דערנרייכט; 
עס האָט נאָך די מוטער איהר אטעם-צוג 
דעם לעצטען נאָך ניט אויסגעהויכט. 


און פּלוצלונג צוזייט זיך די פינסטערניש, 
אַ קלאָהרער באווייזט זיך דער שניי. 
אין שטיבעל צוויי מענשען דערשראָקענע 
דערהערען אַ קינדיש-געשריי... 

ערגעץ ווייט. 


ערגעץ וייט, ערגעץ וייט, 
ליגט דאָס לאַנד דאָס פאַרבאָטענע, 
זילבריג בלאָהען די בערנ 

נאָך פון קיינעם באַטראָטענע ; 
ערגעץ טיעף, ערגעץ טיעף, 

אין דער ערר איינגעקנאָטענע, 
װאַרטען אוצרות אויף אונז, 
װאַרטען אוצרות פאַרשאָטענע. 


ערגעץ ווייט, ערגעץ ווייט, 

לינט אַלֵיין אַ געפאַנגענער, 

אויף זיין קאָפּ שטארבט דער שיין 
פון דער זון דער פאַרנאַנגענער ; 
ערנעץ װאָגעלט ווער אום 

טיעף אין שניי אַ פאַרשאָטענער, 
און געפינט ניט קיין וועג 

צו דער לאַנד דער פאַרבאָטענער... 


5 


0 א ו ( 
+ 7 א וו 


זי שש 
יו יו וא יי וו 


0 0 יו 


עריעז וה"יט. 

